

વિરમગામ તા. ૨૦-૧૧-૪૫

મંગળવાર રાત્રે સાત વાગે

## શ્રી સંતબાલજી જાહેર સમારંભ

શ્રી વિરમગામ તાલુકા સમિતિ તરફથી પૂ. શ્રી સંતબાલજી પાંચ માસ અંતે રોકાઈ ૨૧-૧૧-૪૫ને રોજ વિદાય થવાના હોઈ તેમને નમ્ર અંજલિ આપવા સારું કાર્યક્રમ યોજવામાં આવ્યો હતો. સમારંભનું પ્રમુખ-સ્થાન ગુજરાત વિદ્યાપીઠના મહામાત્ર શ્રી મગનલાલ દેસાઈએ સ્વીકાર્યું હતું.

### કામકાજની શરૂઆત

સભાની શરૂઆત સાત વાગે પ્રાર્થનાથી કરવામાં આવી હતી. ત્યારબાદ પ્રમુખસ્થાન સ્વીકારવાની વિનંતિ માટે તાલુકા સમિતિના પ્રમુખ શ્રી પુરુષોત્તમ-દાસે દરખાસ્ત મૂકી હતી. આ વેળાએ સભાજનોની હાજરી આશરે અઢી હજારની હતી.

### દરખાસ્ત

હેલ્લા પાંચ માસથી આપણા શહેરમાં પૂ. શ્રી સંતબાલજી ચાર્તરમાસ ગા રહ્યા છે. તેઓએ અહીં રહીને વિરમગામ તાલુકા તથા ગામતળની પ્રજાને દર્શિ અને દોરવણી આપી છે. હવે તેઓ શ્રી અહીંથી આવતી કાલે વિદાય છે. તેથી તેઓને નમ્ર અંજલિ અર્પણ આ સમારંભ યોજવામાં આવ્યો અને તેના પ્રમુખસ્થાને બિરાજવા હું શ્રી મગનભાઈને વિનંતિ કરું છું.

### મગનભાઈનો પરિચય

ત્યારબાદ પરિચય આપતાં તેમણે જણાવ્યું કે સને ૧૯૨૧માં શાળા જ છોડતાની હાકલ પૂ. ગાંધીજીએ કરી હતી, ત્યારે મગનભાઈ કેલેજ ને ચાલ્યા આવેલા, ત્યારથી આજ દિન સગી વિદ્યાપીઠમાં જ રહ્યા છે ; હાલ તેઓ મહામાત્ર તરીકે છે. તેઓ વિદ્યાઅભ્યાસ કરતા હતા ત્યારે તેમનો અભ્યાસ બીચો હતો.

## ઠરાવને ટેકા

ત્યારબાદ ભાઈશ્રી મગનલાલ શુકલે ઠરાવને ટેકા આપતાં જણાવ્યું હતું કે શ્રી સંતબાલજીએ આપણને પાંચ માસ દરમિયાન જે સમજાવ્યું છે તેનો પ્રત્યક્ષ અમલ કરીને જ ખરી રીતે તો તેમને જવાબ આપી શકાય. આપણે બધા તેમનો આદેશ પાળીશું, એ વચન આપવા માટે આ સમારંભ યોગ્ય છે. તેના પ્રમુખસ્થાન માટે ભાઈશ્રી મગનલાલજી નામ સૂચવાયું છે, તેને મારો હાર્દિક ટેકા છે. ત્યારબાદ પ્રમુખશ્રીને સુતરનો હાર પહેરાવવામાં આવ્યો હતો અને સભાનું કામ શરૂ થયું હતું.

## વિદાય ભાષણ

આપશ્રીએ સં. ૨૦૦૧ ના ચાતુર્માસમાં વિરમગામ શહેરમાં નિવાસ કરી વિરમગામ તાલુકાને સામાન્ય રીતે અને શહેરને યથાર્થ રીતે પાવન કરેલ છે. આપના પુનિત પગલાં થતાં કોલેરા સમી ગયો. જે કોલેરાએ ભયંકર પંજે અમારા શહેર ઉપર ઉગામ્યો હતો અને જેમાંથી બચવા અમે પ્રયત્ન કરતા હતા, ત્યારે તેવા કપરા સમયે આવી આપશ્રીએ અમેને પ્રેરણા આપી, હિંમત આપી, અને કોલેરાને અટકાવવામાં સફળતા અપાવી.

વિરમગામમાં દર સાલ મેલેરીઆનું જોર વિશેષ હોય છે અને વિરમગામમાં ધણું ડોક્ટરો અને વૈદો હોવા છતાં મેલેરીઆનું પ્રમાણ ઘટતું નથી બલકે દિનપ્રતિદિન વધતું જાય છે. ત્યાં કોલેરા પછી મેલેરીઆ જો દર સાલની માફક ઉપદ્રવ કરે તો, વિરમગામની પ્રજાની શું સ્થિતિ થાય તે કલ્પનાથી આપનું કામજ હૃદય દ્રવી જઈયું. આપે પાણી પહેલો પાળ બાંધવાના નિયમ મુજબ પ્રજા વિનાશક રોગોને જડમૂળથી કાઢવા ગ્રામસંકલ્પ સમિતિ નીમી અને શહેરીઓને સહકાર આપવા આમંત્રણ આપ્યું. આપની હાકલ સાંભળતાં શહેરના યુવાનો, વૃદ્ધો, બાળકો, સ્ત્રીઓ, અને પુરૂષો ધણું વરસતી આળસ જાંઘ ખંખેરી સચેત થયા-જાગૃત થયા અને મોટી સંખ્યામાં શહેર સફાઈનું કાર્ય કરવા પાવડાં, તબડકા, તથા સાવરણ લાઈ, શહેરમાં ધૂમવા લાગ્યાં. તા. ૨૬ મી એપ્રિલ સને ૧૯૪૫, વિરમગામના ઇતિહાસમાં એક સુવર્ણદિન યાદગાર દિન બની રહેશે.

આપ જ્ઞાન તથા સમન્વયમાં માનો છો. આપ 'યોગ:કર્મધુ કોશલ' માં માનો છો. આપ 'યોગ:સમન્વ મુચ્યતે' એ સૂત્રમાં માનો છો, અને તેથી દરેક દરેક કાર્યમાં ધણો ઝીણવટથી અભ્યાસ કરી, મનન કરી, કાર્ય હાથમાં લો છો, અને જે કર્મ કરવું તે, કુશળતા પૂર્વક વ્યવસ્થિત રીતે કરવું એ ધોરણે આપ

દરેક કાર્ય વ્યવસ્થિત પણે કરો છો. આપના રોજબરોજના કાર્યમાં પણ તેટલી જ નિયમિતતા અને વ્યવસ્થિતતા આપનાં પરિચયમાં આવનાર આગતુકને સહેજે જણાઈ આવે છે.

આપે જૈન સાધુનો અંચળો પહેર્યો છે. આજની આધુનિક ભાષામાં જૈન સાધુ કહેવા તે આપને વાડા સંપ્રદાયમાં પુરી અન્યાય કરવા જેવું છે. આપ તો વિશ્વધર્મમાં માનનાર છો. આપના ધર્મમાં દેશકાળ કે કોઈ જાતના અંતરાય નથી. જીંચનીચના ભેદ આપના તપ આગળ ટકી શકતા નથી. આપની વત્સલતાની અમીધારા હરકોઇને પ્રેમથી નવરાવે છે.

આપ શાસ્ત્રોના જિંડા અભ્યાસી છો. આપનું ધર્મનું જ્ઞાન પાંડિત્યમાં પરિણમ્યું નથી. આપ તો ધર્મને જીવનમાં આચરી સહુ કોઈને તે પ્રમાણે ધર્માચરણ કરવા આમંત્રણ આપો છો. આપને ધર્મિષ્ઠ કર્મચોગી કહેવામાં અમે બીલકુલ અતિશયોક્તિ કરતા નથી. બલકે અમારી ભાંગી તૂટી ભાષા આપના કર્મચોગને યથાર્થ ભાષામાં મૂકી શકતી નથી. અમ્મ સમાજના, રાષ્ટ્રના, અને વિશ્વના ઉદ્ધારમાં માનો છો, કોઈપણ પ્રજાના ધર્માચરણ માટે આજાદી આવશ્યક છે તે માનો છો, ગુલામ પ્રજા ધર્માચરણ કરી શકતી નથી તેવી આપની માન્યતા છે. સમાજ તથા રાષ્ટ્રનો ઉદ્ધાર કરવો તે સાધુ પુરોહિતનું પ્રથમ કર્તવ્ય છે, તેમ આપ માનો છો, અને એ રીતે પ્રજામાંથી ગુલામી માનસ દૂર કરવા, આસુરી સંપત્તિ દૂર કરવા તથા દૈવી સંપત્તિ મેળવવા “અમયં સત્ત્વસંસુદ્ધિશ્ચ” વિગેરે મેળવવા આપ આપના પ્રવચન દ્વારા પ્રયાસ કરો છો. ભારતવર્ષના છપ્પન લાખ સાધુઓમાં આપ સંતોમાં બાલ-સ્થાને પ્રકાશ્યા છો. જે અમારા ધર્મ ગુરુઓ પોતાનું જ્ઞાન અને પોતાની સેવા આ દૃષ્ટિએ ભારતને આપે તો ભારતની આજાદી તો શું, પણ જગતના રાજનીતિજ્ઞો વિશ્વશાંતિ માટે જે જાંખના કરી રહ્યા છે તે હરતાકમલવત્ થાય. પરમ કૃપાળુ પરમાત્મા તે પરિવર્તન લાવે.

આપે અશ્વપ્રશ્યતા નિવારણ માટે, હિંદુ મુસ્લીમ એક્યતા માટે, રચનાત્મક કાર્ય માટે, અહિંસા માટે, સ્ત્રી શિક્ષણ તથા બાલ કેળવણી માટે પણ વિરમ-ગામમાં સુંદર કાર્ય કર્યું છે. સેવાને શુદ્ધસ્વરૂપમાં સમજાવી છે પુરસ્કૃતિઓ પાછળ દોડનાર અને સેવાના ક્ષેત્રો રૂંધી નાખનારને, પૈસો મારો પરમેશ્વર માનનારને, કાળાં બખર કરનારની આપે ઘણી કડક ટીકા કરી, મીઠાશયી તેઓ જે પાપ કરી રહ્યા છે તે તરફ ધ્યાન દોર્યું છે. મહાજનની કિંમત, આખર કે લાગવગ કદી ઘટતી નથી પણ અદ્યજન; મહાજનની ગાદીએ બેસે

ત્યારે જ પ્રતિષ્ઠા મળતી નથી તે આપનાં વચનો સુવર્ણ અક્ષરથી ફાતરવા જેવા છે.

આપણો વિકાસ આપણે કરવો જોઈએ. પારકી આશા રાખવી ન જોઈએ. સિદ્ધાંતમાં ઢીલાસ ન જોઈએ. સમાજમાં જ્ઞાન અને સદાચરણની પ્રતિષ્ઠા હોવી જોઈએ. અન્યાયથી ધન ઉપાર્જિત કરનાર લક્ષ્મીનંદનોની પ્રતિષ્ઠા ન હોવી જોઈએ. સમાજ ઉપર તેનું વર્ચસ્વ ન હોવું જોઈએ. ફાળામાં તેમનો ફાળો લેતાં વિચાર કરવો જોઈએ. અધર્મથી મેળવેલ ધનથી ધર્મનો પ્રચાર કરવામાં પાપ છે તે ભાવનાને આપ હૃદય સન્મુખ રાખી આપનું પુણ્યવાન કાર્ય કરો છો.

આપે ભાલનળકાંઠા જળસલાયક સંસ્થા સ્થાપી, સાણંદમાં વિશ્વવત્સલ દવાખાનું સ્થાપી આપના ધર્મકામના વિધિવિધ કાર્યો પ્રજા સમક્ષ રજૂ કર્યા છે. વિરમગામમાં આપના આગમનથી જે ઉત્સાહ તથા ધર્મપરાયણતા થઈ છે, તે માટે તથા આપે જે માર્ગદર્શન આપી પ્રજામાં નવચેતન રેડ્યું છે તે માટે અમે આપના ઋણી છીએ.

આપ જ્યારે અહીંથી વિદાય લો છો ત્યારે અમે અમારી નમ્ર અંજલિ આપને આપીએ છીએ. આપનો પ્રેમ અમારા ઉપર સદા કાયમ રહે અને અમે તે માટે લાયક થવા હરહંમેશ તૈયાર રહીએ તેવી પરમકૃપાળુ પ્રભુ પાસે અમારી પ્રાર્થના છે.



## છોટુભાઈની સ્પષ્ટતા અને સમર્થન

### સ્પષ્ટતા

આજના પ્રસંગે સભાજનોને લાગશે કે સંતબાલજીને માટે વળી સમાનરંગ શો? એમના શુભગાન ગાવાની આ તે કઈ રીત? એક જનસાધુ ત્યાગી તપસ્વી અને ધર્મ પુરુષને આ રીતે સન્માની ધર્મની ક્ષતિ તો નથી થતી ને? આ ધર્મ મર્યાદાનું ઉલ્લંઘન નથી ને?

શ્રોતાજનો, અમે આ બધું ખૂબ વિચાર્યું. અમને લાગ્યું કે આ માનપત્ર કે સન્માન સમારંગ નથી, પણ અમે જે જંબુ, જાણુ, અને પ્રત્યક્ષ અનુ-

જાન્યું તેની જાણ જગતને કરવા માટે આ પ્રસંગ યોજ્યો છે. જ્યારે વ્યક્તિ  
યા સમાજ સાચી ધર્મદૃષ્ટિથી જુદો પડી જાય છે, ત્યારે ધર્મ અને સમાજજીવન  
જુદે જુદે માર્ગે વહે છે, અને તેથી જગતનું જીવન સત્યથી વેગળું જાય છે.  
આજનું જીવન ક્ષણભંગ આવું જ છે. આવે સમયે ધર્મ માર્ગે પ્રજાને દોરી  
સત્યનો રાહ દેખાડનાર, અને તે માર્ગે પ્રત્યક્ષ આચરણ કરી, કરાવનાર પુરુષનો  
અમને જે અનુભવ થયો છે, તેની જાણ વિરમગામની પ્રજાને અને જગતમાં  
જ્યાં જ્યાં અમારો અવાજ પહોંચતો હોય તેને જણાવવા માટે આ પ્રસંગ  
નિર્માયો છે. મંદિર, મસ્જિદ, કે કોઈ પણ ધર્મસ્થાનમાં પ્રાર્થના થાય છે, તેમ  
બાંગ પોકારીને અમે આ જાહેરાત કરીએ છીએ. ખરો ધર્મ શું છે? એવું  
જે જાણે છે. તેણે કરી બતાવેલા કામોનો ઇતિહાસ રચાઈ રહ્યો છે. તેમાં  
અમારો નમ્રઅવાજ રજૂ કરીએ છીએ. આશા છે આપ સૌ આ વસ્તુને  
યથાર્થ સ્વરૂપમાં લેશો.

### પ્રથમ મુલાકાત

આજથી ત્રણેક વર્ષ પહેલાં અમે તેઓને થોડી મુકામે મળેલા ત્યારે  
તેઓએ હિંદુમુસ્લીમ ઐક્ય વિષે જે પ્રવચન ત્યાં કરેલું, તેની છાપ હજી  
સદાય તાજી છે. એક ધૂળ, અને બીજી રાખ, એમ કહીને એમણે જે સમજ-  
વટ કરેલી, અને કોઈ સારાચે નથી, કોઈ માઠાચે નથી, એવું જે સાંભળેલું  
તેની અસર થયેલી.

### આમંત્રણ

અમે તેઓશ્રીને ત્યાંજ અહીં પધારવા વિનંતિ કરેલી. ત્યારપછી ઘણો  
સમય ગયો, અમે તેમને ભૂલી ગયા, તેઓ પણ કદાચ વિસરી ગયા હશે, પણ  
તોયે તેઓશ્રી ચાલુ વર્ષે અહીં પધાર્યા.

### પરોણાની સ્થિતિ :—

તેઓ આવ્યા તો ખરા, પણ બે ઘરના પરોણા જેવી તેમની સ્થિતિ  
શરૂઆતમાં થઈ. તેઓને કોણ આમંત્રે ? વાડામાં તેમનું પૂજન કોણ કરે ? અને  
બીજા પણ પૂરા પરિચિત નહીં. તોપણ તેઓને તો જે લગની હતી તે સિવાય  
આવી સ્થિતિની કશી જ પડી ન હતી. તેમણે તો રાષ્ટ્ર સમક્ષને પુકાર્યો.  
વિરમગામ સમક્ષની પ્રજાને તેમણે તો પુકારી અને આપ સૌ જોઈ રહ્યા છો  
કે આજે શી સ્થિતિ છે ?

### ધર્મ બેલહાને વશ અમે નથી

તમે કૈા એટલું તો જાણો જ છો કે, આઝાદી, રાષ્ટ્રસેવા અને મહા-

સભામાં માનનાર કોઈ વ્યક્તિ, આ સાધુની પાછળ ઘેલી ન થાય. પણ અમે તો મુનીશ્રીના પ્રત્યેક કાર્ય જીણામાં જીણી ક્રિયામાં પણ સમસ્ત જગતના વિશ્વ વાત્સલ્યની દૃષ્ટિ રહેલી છે તે જોઈએ છીએ.

### વિશ્વ કલ્યાણકારી સાધુ

વિરમગામના તેમના પાંચ માસ દરમિયાન બધાએ જોયું કે, આ તો માત્ર ભારતવર્ષનો જ નહિ, પણ સારાએ વિશ્વનો કલ્યાણકારી સાધુ છે. આપણે બધાએ તેમની પ્રવૃત્તિઓ દારાજ આ જોયું છે. તેઓના જ શબ્દોમાં કહીએ તો, ‘મહાજનનું સ્થાન કદી નીચું નથી. મહાજન કદી કોઈથી ડરતો નથી. પણ અદ્યપણ ડર છે.’ તેમ જ્યારે તાકાતહીન માણસ મહાજનની ગાદી પર ચડી બેસે અને કહે, ‘મને કોઈ માનવું નથી.’ અમે આ વાક્યો કહી એ બતાવવા માગીએ છીએ કે તેમનાં સત્ય, તપશ્ચર્યા અને ધર્મમય વિવેક જ અમને ખેંચ્યા છે.

આજના વિશ્વવંદ્ય પુરુષ ગાંધીજી જે કહી રહ્યા છે તે આવું જ છે. પાંચ પાંચ માસ આપણી સાથે રહી, આપણી અજ્ઞાનતાને લીધે ઊભા થયેલાં સંકટો નિવારવાની જે સચોટ રીતો તેમણે અજમાવી છે તે આના જવલંત ઉદાહરણ રૂપ છે.

### કપરી પળોમાં પધરામણી

વિરમગામ જેવા ગંદકીના ધામમાં ગયે જેઠ મહિને જ્યારે સખત કોલેરાનું તાંડવ ચાલી રહ્યું હતું અને પળેપળે શું થશે તેની ચિંતા રહેતી હતી, આખા ગામે હિજરત કરી જવી પડશે કે શું એવી ભયાનક વેળાએ આ પુરુષ આપણા ગામમાં પધાર્યા.

### નિરીક્ષણ:-

આવતાંની સાથે જ તેઓએ કોલેરા વોર્ડની મુલાકાતો શરૂ કરેલી અને ગામનું અવલોકન બારીકાઈથી કરેલું. પ્રથમ નજરે જ તેમને લાગ્યું કે ગામની ગંદકી દૂર કરવી જ જોઈએ.

### અમને બતાવ્યા:-

વિરમગામની તવારીખમાં ગ્રામસફાઈ સમિતિ એક વિરલ યાદગીરી ગણાશે. એની શરૂઆતનો દિવસ, ધન્ય દિવસ ગણાશે. તેમની પ્રેરણા અને પ્રયત્નોથી શરૂ થયેલી સમિતિનું કાર્ય એટલું તો વ્યાપક બન્યું કે અમને તો ચમત્કાર જેવું જ લાગે છે. જો કે આ ચમત્કાર નથી જ. મહામહેનતનું પરિણામ

માત્ર જ છે. પણ અમે કાલેરામાંથી બચ્યા અને મેલેરીયા પણ અટક્યો. આમાં કશીજ અતિશયોક્તિ નથી.

### અભયબ શક્તિ:-

તેમની વાણીમાં તેમની સત્ય નિષ્ઠા, તપ, અને સતત પુરુષાર્થને લીધે જે ચૈતન્ય, શક્તિ અને પ્રેરણા પૂરવાની તાકાત છે તેનુંજ આ પરિણામ છે.

### યશઅપયશથી પર:-

સંતપુરુષ અને તેમાં જે જૈન સાધુને યશ કે અપયશનો પ્રશ્ન હોયજ નહિ. તેમાંયે પોતે તો માને છે, કે અમારી ફરજ અમે ચુક્યા છીએ. તે પાપના પ્રાયશ્ચિત્ત અથે પણ હવે અમારે મોડું કયું પાલવે એમ નથી.

### યુગપ્રવર્તક પુરુષ:-

એમણે જે કામ અહીં અને ભાલ નળકાંઠા અને બીજે કયું છે તે વિષે વ્રણાં જાણે છે. આ બધી પ્રવૃત્તિઓનું અદ્ભુત પરિણામ થોડાજ વર્ષોમાં ભાલ નળકાંઠામાં આપણે જોઈ શકીશું. તેઓ વિચારશીલ, જ્ઞાનશીલ, કર્તવ્યશીલ, અને ધર્મશીલ પુરુષ છે. ગુજરાતની પ્રજામાં તેજસ્વી પુરુષ છે. જનસેવા તે પ્રભુસેવા છે એમ પ્રત્યક્ષ આચરણથી સિદ્ધ કરે છે. આવો પુરુષ થોડાજ સમયમાં સાધુ સમાજમાં યુગપ્રવર્તક સાધુ બનશે, એવી અમારી ધારણા છે. ધીમે ધીમે તેઓ તેમનું મહાન જવાબદારી ભર્યું સ્થાન દીપાવશે.

### વિરમગામ તીર્થધામ:-

ગંદકીનું ધામ ગણાતું વિરમગામ આજે તો તેમના પ્રયત્નોને લીધે તીર્થ-ધામ બન્યું છે. એ ઉપકાર અમે ભૂલી શકતા નથી. અમે તેમને પુનઃ વિનવીએ છીએ કે તેઓશ્રી અમને વિસારે નહિ.

### જગતને બાણ અને વિનતિ:-

આવા પુરુષને જગત ઓળખે અને ધર્મ, સમાજ, તથા રાજકીય ક્ષેત્રમાં ક્રાન્તિ કરાવે, તેવી વિનતિ કરીએ છીએ. આ માત્ર સાગણીભર્યા શબ્દો નથી પણ પ્રત્યક્ષ અનુભવનો સાર છે.

### અદેસિંહનું કાવ્ય:-

છોટુસાઈનું વક્તવ્ય પૂરું થયા બાદ બાઈ અદેસિંહે ‘ગુરુ તમે ખૂબ કર્યા ઉપકાર’ નામનું નિજ રચિત કાવ્ય પ્રસંગોપાત ગાયું હતું.

### લીલચંદલાઈ:—

છાતુભાઈના મંતવ્યનું તેઓએ સમર્થન કરતાં જણાવ્યું કે આ નથી માનપત્ર, મેળાવડો, કે સન્માન સમારંભ, પણ તેઓશ્રીએ આપણને જે માર્ગ બતાવ્યો છે અને તે માર્ગે જવા સારું, તેમણે આપણી પાસે બત્રીસ લક્ષણા પુરૂષના ભોગની માગણી કરી છે, તે અમે પૂરી કરીશું એવું જાહેર વચન આપવાની સલાહ છે. 'સેવાના સપથ' લેવાની મહેતી સમસ્ત શહેરીઓની આ સલાહ છે.

### કાવ્યો નૃત્ય અને ભજન:—

ત્યારબાદ કવિશ્રી યુનિસાઈ અને કેશરીસીંહના કાવ્યો, ચંદ્રા બહેનનાં નૃત્ય પ્રયોગો, અને મીરાં બહેનનું ભજન ગવાયાં હતાં.

### વિદ્યાર્થીઓનું મંતવ્ય:—

વિરમગામ શહેરના રાષ્ટ્રીય વિદ્યાર્થીમંડળ તરફથી શ્રી. પંડ્યાએ બોલતાં જણાવ્યું હતું, કે અમને શ્રી. 'સંત્યાલજી' પાસેથી જે જ્ઞાન મળ્યું છે તે આજ લગી અનેક જગ્યાએ પ્રયત્નો કરવાં છતાં મળ્યું નથી. ગાંધીવાદ, સમાજવાદ, સામ્યવાદ, સાત્રાજ્યવાદ કે જગતના અનેક વાદોનો અર્થ અને હેતુ, તથા જગતની અશાંતિનું મૂળ શામાં છે? આઝાદી શું ચીજ છે? રચનાત્મક કાર્યનું મહત્ત્વ શું? આ બધું તેમની પાસેથી ખૂબ સારી રીતે સમજી શક્યા છીએ.

### રચનાત્મક કામનું મહત્ત્વ:—

વિરમગામમાં તેમણે પોતાના પ્રત્યક્ષ આચરણથી અમને સચોટ સમજાવ્યું છે, કે કોમી એકય, અસ્પૃશ્યતા નિવારણ, નારી ઉન્નતિ, ઉંચા નીચા ગણાતા ભેદોનું નિવારણ વિગેરે શું છે?

### શ્રમજીવીઓનું સુકાન પકડશે:—

તેઓએ અમને એ પણ સમજાવ્યું કે, પ્રથમ ખાદ્ય, ખીજે ક્ષત્રિયો, અને આજે વેપારીઓના હાથમાં જગતનું તંત્ર હતું. પણ હવે સમય એવો આવી રહ્યો છે, કે જ્યારે મજૂરી રૂપી મૂડી જેવી કિંમત ખીજા કોઈ દ્રવ્યની નહિ હોય, અને મજૂરી સાથે જ્ઞાનમય સંસ્કાર ભળશે એટલે શ્રમજીવીઓના હાથમાં જગતનું સુકાન જશે.

### મુનિશ્રીનો પ્રવૃત્તિઓના પડઘા :

તેમણે અમારા વ્યાપામ સંબંધે પણ દેવણી આપી છે. નાટ્ય પ્રયોગમાં



પણ તેઓશ્રીએ હાજરી આપી હતી. કાઠિયાવાડમાં પણ તેઓશ્રીની પ્રવૃત્તિના પડઘા અમે અનુભવ્યા છે. હવે તેઓશ્રીએ બીજી સ લક્ષણાની માગણી પુકારી છે. આશા છે આપણે સૌ તેનો જવાબ આપીશું.

### શિવાભાઈ કેટન બ્રીડર

પૂ. સંતબ્રાહ્મ જવાના છે. વિદાય થાય છે, તે વખતે વેદના થાય છે પણ હવે આપણો સંબંધ તેમની સાથે થયો છે, તે આપણે કે તેઓ બેમાંથી કોઈ ભૂલવાનાં નથી. અને તેઓશ્રી ફરી આપણી વચ્ચે પધારશે એવી આશા રાખું છું. તેમના પ્રયત્નોને પરિણામે મને તો દીવા જેવું ચોકખી રીતે બાપુજીના રચનાત્મક કામનું મહત્ત્વ સમજાઈ ગયું છે.

### પણ ખટકે છે :—

આ બધું છતાં એક વાત મને ખટકે છે, અને તે એ કે, તેમણે ધરેલી જોળી આપણે અધૂરીજ રાખી છે, તેમણે પીરસેલો ખોરાક આપણે પચાવવામાં પૂરા સફળ નીવડ્યા નથી. અને તેથી તેમની પાસે ભરેલા બંડારનો પૂરો ઉપ-યોગ કરી શક્યા નથી મતલબ કે તેમના જ્ઞાનનો જોઈતો લાભ લીધો નથી, તેથી તેમની જોળીનું મહત્ત્વ પણ સમજ્યા નથી. એટલે આપણે શક્તિ છતાં જોળી ભરી આપી નથી. પણ હવે આશા રાખું છું કે, વરસે બે વરસે આપણે સમજીશું અને બાકી રહેલું કાર્ય પૂરું કરી બતાવીશું.

### હરિજન ભાઈએ નવાઈ લાગે છે :—

આજ્ઞાભાઈએ બોલતાં જણાવ્યું હતું કે, બાપુએ અહીં પધારીને અમને યાદ કર્યા છે, એ બદલ ખૂબ આનંદ થાય છે. મને તો કદી કદપના યે ન હતી કે, અમારા સર્વજ્ઞ ભાઈએ અમારી સાથે બેસીને ફળનો કકડો પણ વાપરશે તેની જગ્યાએ સમુદ્બોધન થયું. આ વાતનો મને ખૂબ આનંદ થાય છે. અને હવે વિનિતિ કરું છું કે અમારા પ્રત્યે ધ્યાન આપતા રહે અને અમોને શક્તિ આપતાં રહે.

### ભાનુભાઈને પણ નવાઈ !

એક જૈન સાધુ આ ગામમાં આવતાવેંત હરિજનોને વારંવાર મળવાની માગણી કરે એ પ્રત્યક્ષ જોઈતે મને ખૂબ નવાઈ થયેલી. જ્યારે જ્યારે કચડા-ચેલા વર્ગની વાત થતી હોય ત્યારે તેઓશ્રી તેમની પ્રત્યે જે મમતાભરી વર્ત-ણૂક રાખે છે, તે જોઈને ઘડો લેવાનું મન થઈ જાય છે.

આ રીતે સ્થાનિક વકતાઓનું મતવ્ય પત્યાબાદ લત્તા સફાઈ હરિકાંઈના

વિજેતાઓને, ગ્રામસફાર્થ સમિતિના ખાસ કાર્યકરોને અને સ્મરણ શક્તિના પ્રયા-  
સોમાં વિજેતાઓને ઈનામની વહેંચણી કરવામાં આવી હતી.

### શ્રી સંતબાલજીનું મંતવ્ય પશ્ચાતાપનું પ્રદર્શન

વિરમગામ આવ્યા આજે પાંચ માસ થઈ ચૂક્યા. આ સમય તમારી સાથે  
રહી તમારો જે પ્રેમ મેં લીધો છે, અને આજે તમે જે પ્રદર્શન કર્યું છે એ  
જોઈને મારે શું કહેવું એજ મૂંઝવણ થાય છે. ‘આ જ્યારે સન્માન સમારં-  
ભનો ખ્યાલ મારી સામે રજૂ થયો ત્યારે જે મેં કહેલું તે ફરીને કહું છું’  
‘આ સન્માન સમારંભ નથી, પણ આજ સુધી જે વસ્તુ તરફ ધ્યાન ખેંચાવું  
જોઈતું હતું તે તરફ ધ્યાન ગયું નહોતું, આ વાતની ભૂલનો જાહેર પાશ્ચાતાપ  
છે અને એનું તમે જાહેર પ્રદર્શન ગોઠવ્યું. ધન્ય છે તમને !

### અપમાન સન્માન પી જઈશ,

પ્રિય છોટુભાઈએ તેમની વકીલી ભાષામાં મને બાંધી લીધો છે. જે માત્ર  
વકીલી ભાષા હોત તો, આ વીશો વાણિયો (જાતે તેઓ વીશા શ્રીમાણી જૈન  
છે માટે) એમ બંધાત નહિ, પણ તેમણે અને પ્રિય લીલચંદભાઈએ જે શબ્દો  
કહ્યા છે, તે અમલમાં આવશે તો હું આ પશ્ચાતાપનું પ્રદર્શન અપમાન યા  
સન્માન જે ગણો તે ગણીને પી જઈશ.

### મને ગમી છે ગ્રામસફાર્થ:-

મને તમારામાં આટલું બધું નહોતું લાગતું, પણ પ્રિય મગનભાઈએ  
હમણાંજ તમારી સમક્ષ ભાઈ પુત્રારાના નાના બાળકને ઊંચકીને ગ્રામસ-  
ફાર્થ સમિતિના ‘સરદાર’ તરીકે ઓળખાવ્યો છે, તે કાર્ય મને વધુમાં વધુ  
ગમ્યું છે. તમારા આ કામે મને સંતોષ આપ્યો છે. સ્મૃતિના પ્રયોગ કરનારાને  
તો સૂચવવા જેવું સૂચવાઈ ગયું છે.

### સફાર્થ સમિતિ અને શિવાભાઈ:-

શિવાભાઈ જેમ ગ્રા-સ-સ-ને પોતાની કરી માની છે, તેમ મગનભાઈ,  
અંબાલાલભાઈ, અને અન્ય ભાઈઓ તેમની સાથે સહકારમાં એમને સાથ આપે;  
આ સમિતિ મને બહુ પ્રિય છે. તેનાં કાર્યકર્તા પ્રત્યે ખૂબ અભિલાષા છે.

### માગણી માટે પ્રવચન

શું પ્રવચન માગણી માટે હોય છે ? પણ તમે કહો કે માગો ત્યારે માગ-  
વાનું મન થાય છે અને તે ગ્રામસફાર્થ સમિતિ વિષેના મારા વિચારોમાં  
જણાવાઈ ગયું.

### કઠોર ન ધારતા:—

ખરેખર તમને પ્રશ્ન થશે કે શું આ લોકોમાં પ્રેમનું ચટકું લગાડી ચાલ્યા જાય એવી કૂરતા હશે ? શું અમે કઠોર હોઈશું ? તમારા હૈયા પીગળે એની અપીલ અમને થતી નહિ હોય ? થાય જ. તમે અમને કઠોર ન ધારશો. વિના આમંત્રણે આવેલાને આમંત્રણ લેવાની જરૂર નથી. એ તો તમારી ભાગણી અસર કરે જ.

### હાલરડાની હલકમાં ઉંઘી જવાય

તમે મારા જે ગીતો ગાયા તે તો બાલ હાલરડાં છે અને હાલરડા સાંભળીને બાળક ઉંઘી જાય. સદ્ભાગ્યે હું આવા હાલરડા સાંભળીને ઊંઘી જતો નથી એમ થાય તો કામ થાય નહિ. અલગત હું બાળક બનવા ઇચ્છું છું.

### શરમાવો નહિ બાપુ

અદેસિંહભાઈએ મને ‘ નૈષ્ઠિક બ્રહ્મચારી ’ કહીને ગાયું. નૈષ્ઠિક બ્રહ્મચારી તે આ ‘ સંતબાલ ’ નથી. હા જો તમે અવિવાહીતને બ્રહ્મચારી કહેતા હો તો હું છું. પણ નૈષ્ઠિક બ્રહ્મચારી તો નથી જ. નૈષ્ઠિક બ્રહ્મચર્ય એ કેવી મહાભારત ચીજ છે એની ચિન્તા તો મારા જેવા થાકેલાને સતત રહ્યા કરે છે.

તમે મને જ્યોતિષજ્ઞ, ચૈતન્યપુજ્ઞ, અને આગળ વધીને ભગવાન જેવા શબ્દો આપ્યા આ બધી ભાષા વાપરીને તમારે મને શરમાવવો છે શું ?

### નાનું કુટુંબ છોડી વિશાળ કુટુંબ :—

એક સાધુ તરીકે નાનકડું કુટુંબ છોડી વિશ્વવાત્સલ્ય ભાવ કેળવવા શપથ લીધા. એમાં તે કયું ભગીરથ કાર્ય કરી નૂનાંખ્યું છે ? આમ કહીને ચાલ્યા મારતો નથી, પણ મારો પશ્ચાતાપ જાહેર કરું છું.

### અમે તો મોડા પડ્યા છીએ :—

ગાંધીજીને તમે જરૂર માનપત્ર આપી શકો કારણ આ દિશામાં પ્રથમ પહેલ એમણે કરી. અમારું કામ ઉપાડી લીધું, અમે તો મોડા પડ્યા છીએ તે ભેટવા માટે પ્રયત્નો કરી રહ્યા છીએ. મેં છોટુભાઈને પૂછેલું કે તેમને માનપત્ર આપો છો, તો તેમણે હા કહી.

### અનેક શક્તિઓને આપણે સન્માનતા નથી :—

સૂર્ય, ચંદ્ર, તારા, આકાશ, પૃથ્વી, જળઝરણા, નદી, સાગર એવી એવી તો અનેક શક્તિઓ વગર બોલ્યે પોતાની મહામૂલ્ય શક્તિ આપણને પૂરી પાડે છે. શું આપણે એમને કદીયે સન્માનવા ગયા છીએ ?

### ભાનુભાઈ અને આલાભાઈ :

ભાનુભાઈએ કહ્યું કે હરિજન વાસમાં જવાની મારી માંગણીથી તેમને નવાઈ લાગી, અને આલાભાઈ તો હું જ્યારથી તેમને મળ્યો છું ત્યારથી 'દીવા (દયા) દીવા (દયા)' કરે એમ કહે છે. લલા 'દયા તો એ કરે કે હું ? જો કે તેઓ તો લખપતિ ગણાય છે પણ મારા ભાંડુઓને હું જૂલી ગયો છું. તેમને મળવા જાઉં કે યાદ કરું એમાં તે નવાઈ શી.'

### પાપનું પ્રાયશ્ચિત સવેળા કરી લેજો :

આલાભાઈને તો હું કહું છું કે આલો, એટલે આપો 'આપુ તમે જ મને આપોને' ખરી રીતે તો તમારે જ અમને આપવાનું છે. અમે તો પાપનું પ્રાયશ્ચિત કરી રહ્યા છીએ. ભાનુભાઈ નવાઈ ન લગાડશો, એ તો અમારા પાપનું પ્રાયશ્ચિત છે.

### ઉલટા અમે તો મોઢા પકડ્યા છીએ :—

કવિશ્રી હંસ કહે છે 'મા હું તો હરિજનની જૂંપડીએ જાઉં' એ રીતે તમે સૌ વેળાસર આ જૂઠુંસુધારી લેજો, તેમના આળેડાની કેળવણીનો પ્રશ્ન પણ તમારે જ ઉપાડી લેવો રહ્યો છે. તેઓ શા માટે માંગવા આવે ? આટલું કહી તમારા મેળાવડાના પ્રતિદાન રૂપે શું આપું ? તમે વચન આપ્યું છે તે પાળજો.

### માતાઓને :—

તમ પુરુષો કરતાં માગવું તો માતાઓ પાસે સારું છે. તેમનામાં ધર્મભાવના ખૂબ હોય છે. તેઓ સાચી ધર્મદૃષ્ટિ કેળવશે તો બત્રીસ લક્ષણા માણસોનો સમૂહ પેદા થશે. પછી માગવા જવાનું ક્યાં રહ્યું ? તેઓએ ઝાડુ હાથમાં પકડ્યા છે તેમ હવે બત્રીસ લક્ષણા પકવવાનો નિશ્ચય કરો.

### અંતમાં :—

ત્રોતાજનો ગાતી કાલે આપણે સ્થૂળ દેહે છૂટા પડીશું, ભલે તમે એનું વિયોગ દુઃખ ન કરો છું તો પ્રત્યક્ષે યા પરાક્ષે તમારી વચમાં જ હોઈ શકું. જો તમે ભાલ નગદાડા આળુ નજર કરશો તો, વિના આમંત્રણે આવેલો હું તમારો આટલો ભાવ લઈને જાઉં છું, તેનો બદલો વચનથી શોધ્યાપાય ? તમારું અંતર જે રીતે કહે તે રીતે એનો બદલો મળ્યો માનજો.



## પ્રસુખનું વ્યક્તવ્ય

તમે બધાયે મને અહીં બોલાવી આ સ્થાન આપ્યા બદલ આભાર-મુજ-રાતના એક સેવક તરીકે આજ લગી વિરમગામ જોયું ન હોતું, તે બદલ શરમ આવે છે. જો કે મારું કાર્ય એવું છે કે, ઝાઝી દોડાદોડી કર્યા વગર એક સ્થાને બેસીને કર્યા કરવું. આમ છે, એટલે શરમનો ભાર હળવો કરું છું.

### ૧૯૪૨માં મિત્રતા :

અહીંના મહાસભાવાદી કાર્યકર્તાઓ ૧૯૪૨માં જેલમાં સાથે હતા ત્યારે મિત્રતા સંધાયેલી અને હું માનું છું કે, તેઓએ જ અહીં બેઠા બેઠા આજે મને પકડી પાડ્યો છે. આમ અહીં આવીને ફરજ અદા કરી.

### મુનીશ્વરના જ્ઞાનથી ચૂપ :

અત્યાર સુધી જે કાર્યવાહી ચાલી ગઈ અને તેમાં જે મુનીશ્વરનું વક્તવ્ય અને ‘વિરમગામનું સરવૈયું’ સાંભળીને તેમના જ્ઞાનનો ખ્યાલ કરતાં હું ચૂપ થઈ જાઉં છું. મહાપુરુષોનું મહત્ત્વજ એ છે કે, તેઓ વગર બોલ્યે આપણી સામે આરતી ધરી દે છે, તેમાં આપણે કેવા છીએ તે જોઈ શકાય. મેં તો આશા રાખેલી કે તમે બધા કંઈક બોલશો કે, ‘અમે શું શું કર્યું’, અને કેવા છીએ’ પણ આ તો તેઓએ જ કહી બતાવ્યું.

### મહત્ત્વ સમજાવે :-

તેમની આ રીતનું અને સરવૈયામાં કરેલી મહેનતનું મહત્ત્વ સમજાવે. સમાજમાં સાચી કાન્તિ કરાવવા માટે કેવી રીતે અને કેટલી મહેનત કરવી પડે છે તેનો આ ઉપરથી ખ્યાલ આવશે. તમારા ઉકરડા કેટલા, ગંદકીનાં સ્થળ કેટલાં, સ્ત્રી રક્ષણની જરૂર ક્યાં, આ બધું તેઓએ તપાસ્યું છે.

### પેદીઓ જૂની સંસ્કૃતિ

સમારંભ દરમિયાન મને થોડીક વાતો કહી દેવાનું મન થયું હતું તે હવે કહું. આપણા દેશ માટે એક પાશ્વિમાત્મ વિદ્વાને કહેલી વાત મને યાદ આવતી હતી, અને હજારો વર્ષ પહેલાંનો ઇતિહાસ હું જોતો હતો. એ વિદ્વાન એવી મતલબનું કહી ગયો છે કે, હિંદુસ્તાનમાં એક એવી વિચિત્રતા રહેલી છે કે તેઓ સાચા ઓલિયા પુરૂષ પાછળ સદાય ઘેલા રહે છે.

### ઓલિયાને વીશ્વરતા નથી

આ પ્રજા વિદ્વાન, પંડિત, કવિ, કળાકાર, ઉપદેશક, શાસ્ત્રી વિગેરેને સાંભળે છે બલે પણ તેમનું સ્મરણ રાખવાને બદલે તેઓ એકાદ ઓલિયાને

તો પળે પળે યાદ કર્યા કરે છે. વિચિત્રતા એ છે કે એનું મુખ રૂપાળું નહિ હોય, વસ્ત્રોમાં ટાપટીપ ન હોય, દેખાવે ગરીબ હોય, ગાંડો કે પાગલ જેવો જણાતો હોય તો પણ એની પાછળ ધૂમે છે. આવી સંસ્કારિતા પેઢીઓ જૂની છે.

**જ્યાં ગર્વ ઓગાળીને સૌ આવે છે :-**

અને ખુબી તો એ છે કે, જેને સુધરેલા, ભણેલા, કહેવાતા જુવાનિયાઓ કહેવાય છે, તેઓ આ જાતની ટેવને નયું ગાંડપણ ગણતાં છતાં તેઓ પણ આવે છે, જ્યાંહરજાણનો જ દાખલો હોયો. તેઓ ગાંધીજી પ્રત્યે કેવળ શ્રદ્ધાથી જોતા નથી, છતાંયે કબૂલે છે કે, ગાંધી પાસે એવું કશુંક છે, જે પ્રગ્નને ચેતન આપે છે અને એ શક્તિ અમારી પાસે છે, તેના કરતાં તેમની પાસે વધુ છે. વળી આવા ઓલિયાઓ પાસે કેમીબેદલાવ પણ ટકી શકેતો નથી. અધા પોતાનો ગર્વ ઓગાળીને ઓલિયાને શરણે આવે છે. બુદ્ધિ જોર કરે તો પણ હૃદય તેઓને વશ થાય છે.

**આવું અહીં જોયું :-**

આવી દશા ગાંધીજી પાસે જોઈ હતી. ખીજી અહીં જોઈ છે. ખાસ દાખલો તો અહીંનું વિદ્યાર્થીમાનસ ભાઈ પંડ્યાએ રજૂ કર્યું તે છે.

**વિદ્યાર્થીઓમાં ફેલાવજો**

મારી તો એ ભાઈને ભલામણ છે કે, આ અનુભવ વિદ્યાર્થી વર્ગમાં જરૂર રજૂ કરે. ખાસ કરીને રાષ્ટ્રીય વિદ્યાર્થીમંડળ સંગઠન કરી રહ્યું છે ત્યારે, આ વાત તેમને જરૂર કરે. અમારા અમદાવાદમાં મને ઘણી વખત કહેવામાં આવે છે કે, 'વિદ્યાર્થીઓની સસામાં ગાંધીના રચનાત્મક કામ વિષે સમજવો' હું તેઓને આ પ્રકરણ છોડવા વિનવું છું. કહું છું, જવા દો એ બધી વાતો. સાંભળ્યે માત્ર દહાડો વળવાનો નથી અને વાતોનો કદી પાર આવવાનો નથી. તમને તો સાક્ષાત 'સંતબાલજી'એ સફાઈના ઝાણું મંત્રમાંથી રચનાત્મક કામનો અર્થ સમજાવી દીધો છે.

**અજ્ઞાન-અધોગતિ**

પાણીના લોટાની પણ કિંમત આંકનાર જૈન જ્યારે ગંદકીની કશી પરવા ન કરે અને વધારી મૂકે, ત્યારે કહેવાતા ધર્મનું પતન નહિ તો ખીજું શું ? એકબીજાનાં આંગણાં બગડે, વેર વધારે, પડોશી ધર્મ ન સાચવે, ત્યારે જ આવા પુરૂષોને આ બાબુ ધ્યાન આપવું પડે છે. સ્ત્રીઓની છેડતી થાય, એ

બાળુ આપણું ધ્યાન આવા પુરૂષો દોરે ત્યારે જ દોરાય. એ બધું નાસ્તિકને પણ આસ્તિક બનાવે છે તેના પુરાવા રૂપે છે.

### ગાંધીજીની કિંમત:—

આજે તો ગાંધી જગતનું અમોલ્યું રત્ન થઇ પડ્યું છે. ગાંડી ગણાતી એની વાતો સૂર્યણુ સમાન બની છે. નરી હિંસાને માર્ગે જનાર જગતને એણે જે સમયસર ચેતવેલા. તેનો સાર આજે જગત સમજે છે.

### હિંસાખોરીને ચીમકી:—

બતાવો તો ખરા કે, જ્યાં હિંસકર જેવો હારી ગયો, ત્યાં હિન્દ હિંસાને માર્ગે જઈને શું મેળવવાનું છે? તમને ‘ફૂટ’ કરીને ફટાકડો ફેંડતાં આવડે છે, તો તેને તો આજુબોંબ વાપરતાં આવડ્યું છે, માટે એ બધી વાતો નિરર્થક છે.

### સંતબાલની સ્તુતિ નથી

આ બધું કહીને મેં ઓલિયાનું મહત્વ શું છે, એ સમજાવ્યું. પણ એમાં સંતબાલજીની સ્તુતિ નથી, નહોય, તમે બધા ધારત તો એમની પ્રશંસા ગાયેલી મિનિટો બચાવી શકત. તેમની સંસ્કૃતિમાં જ આવા કાર્યો સિદ્ધ કરેલા હોય છે.

### પામર ગણાવે છે:—

તેઓએ તમારા બધાની સ્તુતિનો કેવો સરસ જવાબ આપ્યો? પોંતે પામર છે, એમ કહ્યું. પણ હું તેમને પામર ગણતો નથી. આપણે તો તેમની પાસેથી શીખવા જેવું છે. ગાંધીજીનું દૃષ્ટાંત આપીને તેમણે પોતાની નમ્રતા જાહેર કરી છે.

### આવાઓ રાજપુરૂષો નથી:—

શું ગાંધીજી રાજપુર છે? નારેનાં તેમને તો રાજકારણની પડીયે નથી. ફૈજપુર મહાસભામાં કેાઇએ તેમને કહેલું કે, હિંદમાં ૩ કરોડને મતાધિકાર છે, ત્યારે એમણે કહ્યું ‘હીક, તો તો આપણે પેલી બાળુની બહુમતિમાં જઈને ઉભવાના’ કેટલું સત્ય કથન! છતાંયે મોટા મોરચાઓ તેમની નેતાગીરી ધમ્મ છે.

### રાજકારણમાં જ સુખ છે?

શું આપણે બધા રાજકીય પુરૂષ થવાના છીએ અને ૪૦ કરોડ માણસો રાજકારણથી ઉન્નત થઈ શકશે શું? નારેના કદાપિ નહિ. તો પછી આપણો ઉદ્ધાર શામાં છે તે આપણે આવા ઓલિયાઓ પાસેથી શીખવાનું છે. તેઓ જ આપણને જીવવું કેમ તે શીખવાડે છે.

### સળસે ઊઘી પ્રેમ સગાઈ:—

આવા પુરૂષો આપણને ઘેર બેઠાં ગંગા આપે છે. હું તો એમ કહું છું, કે રામ અને કૃષ્ણ કરતાં પણ આજે ગાંધીને મોટું જગત ઓળખે છે. કારણ? તેઓ આપણી ચિંતા રાત દિવસ કરે છે.

### અરપુરુષતા:-

આલાભાઇએ તેમની ભાંગી તૂટી ભાષામાં કહ્યું કે, મને કલ્પનાયે નહોતી કે, આ પ્રજા મારી સાથે બેસીને ફળનો કકડોયે વાપરશે. તેની જગ્યાએ બધાયે સાથે બેસીને ભોજન કર્યું. તેમને કેટલો આનંદ થયો હશે. વિચારશો તો એ સમજાશે, મારી તો સલાહ છે કે, આપણે આંગણે લગ્ન જેવાં ઉત્સવોમાં પણ તેમને આમંત્રવા.

### રાષ્ટ્ર ભાષા અને કોમી એકત્ર :-

તમે બધા વર્ષાની રાષ્ટ્રભાષા વિષે તો જાણતા હશો. મારી તમને સૌને સલાહ છે કે, ગાંધીજીએ રાષ્ટ્રના બધા પ્રશ્નોનો સુદૃઢ અભ્યાસ કરીને જે નિષ્કોટ રચનાત્મક કાર્યમાં રેડ્યો છે તેનું મહત્ત્વ સમજો.

તેમણે રાષ્ટ્રભાષા [હિંદુ કે હિન્દી]નું મહત્ત્વ પણ કહ્યું છે. તમે બધા એ દિશામાં અભ્યાસ કરશો તો, હિંદુ મુસ્લીમ એકતાનો પ્રશ્ન ઉકેલવામાં સરળતા થશે. અને અંગ્રેજોને પણ જવાબ આપી શકાશે. જે કે તેઓ આવું બોલવામાં શોભતા નથી, પણ તેમના તો સ્વભાવમાં જ ‘પોલ દેખ કર પેસ જના’ છે. માટે આપણે રાષ્ટ્રનું ઘડતર એવું કરો કે, ક્યાંઈ પોલ રહેવા પામે નહિ. રાષ્ટ્રભાષાનું આ રીતે મહત્ત્વ છે અને મુસ્લીમ બિરાદરોની શંકા દૂર કરવામાં પણ આ સફળ પ્રયાસ છે.

### ૫૦ ટકાએ આવું કર્યું હોત તો ?

સંતબાલજીએ અહીં જે કર્યું તે, દેશના પચાસ ટકાએ કર્યું હોત તો આજે ગાંધીજીને કોંગ્રેસમાં જવું ન પડત. જવાહરલાલ મુંબઈને બદલે ગામ-ડાંગોમાં ગાજતા હોત અને સમાજની શીકણ બદલાઈ ગઈ હોત.

### જનતામાં તાકાત પેદા કરો

સંતબાલજીએ બતાવેલો માર્ગ યાદ રાખજો. લીધેલી પ્રતિજ્ઞા પાળજો અને ને ને કે કેવી અભયબળી થાય છે ?

અંતમાં તેઓશ્રીએ કેટલાંક સુંદર દૃષ્ટાંતો આપીને પ્રેમ અહિંસાના માર્ગની સમજુતી આપી હતી અને જણાવ્યું હતું કે ને આમ થશે તો પશ્ચિમને પૂર્વમાં થયેલો નવો અવતાર જોવા આવવું પડશે.

### સહભાગ્ય :-

આવા પુરોનો લાજરીમાં જીવીએ છીએ તે આપણું સહભાગ્ય છે પણ હવે જીવતા શીખી લે તો.

સભા રાત્રે અગીઆર લગભગ પૂરી થઈ હતી.





ૐ મેથા

## વિરમગામ ચાતુર્માસનું સરવૈયું

સાણુંદ ચાતુર્માસના કાળ દરમ્યાન જ, વિરમગામ માટે ચાતુર્માસ કચ્છેલું. વિરમગામનો ખાસ પરિચય જ નહિ, વળી મેલેરિયા માટે તો વિરમગામ પ્રસિદ્ધ ધામ ગણાય. પણ મન સાથે નક્કી થયું તે ખસ થયું જ. અમદાવાદના સ્નેહી જનોની માગણી હેઠલાં વર્ષેથી જામીજ હતી. સાણુંદ ચાતુર્માસમાં તો પડિયા-જીએ ભારે હઠ પકડી. છેવટે વિરમગામ બાદ અમદાવાદને સ્થાન આપવાનું વિચાર્યું. વિરમગામ માટે નકારાત્મક ચેતવણીઓ ખૂબ હતી પણ જે થશે તે ખરું એમ માનીને પણ રખાયું.

### ચાતુર્માસ પાછળનાં કારણો

વિરમગામવાસીનું આમંત્રણ હતું જ નહિ. વિરમગામનું ચોમાસું થાય એ સ્નેહી જનોને પણ ભારે અકળાવતું હતું છતાં વિરમગામ કેમ? એ પ્રશ્નના ઉત્તરમાં મુખ્ય બે કારણો ગણાવી શકાય (૧) ધર્મ દૃષ્ટિએ સમાજ રચનાના વિચારોનું આજે મૂર્તિમંત કાર્યક્ષેત્રરૂપ, ભાલ-નળકાંડા પ્રયોગ અંગે વિરમગામ સાથે સંબંધ ધરાવતી, કમિંજલા અડતાલીસીનું કામ શરૂઆતથી જ કાચું રહી ગયેલું હોઇને તે પર ધ્યાન આપવા માટે એ અડતાલીસીનો અને એ અડતાલીસી સાથે સંબંધ ધરાવતા વિરમગામ શહેરનો સંપર્ક જરૂરી હતો. (૨) મુંબઈ અને કાઠિયાવાડ-કચ્છ વગેરેને અનુકૂળ પડે તેનું સ્થળ હોઇને બહારનો જનસંપર્ક સહેજે વધુ સુદૃઢ થાય. ખરેજ આ બંને મુખ્ય કારણો, સારી પેઢે પાર પડ્યાં એમ આજે કહી જ શકાય, અને વિના આમંત્રણે આવવા છતાં, આમંત્રણે આવેલા કરતાં વધુ ઉત્સાહ બાદર અને સક્રિય ફાળાથી વિરમગામે જે જવાબ વાળ્યો છે તે ખાસ યાદ રહી જાય તેવો છે. આ વિષે કાંઈ વધુ આગળ કહેવાનું આવતું હોઈ, અહીં ચાતુર્માસના તારણ તરફ ખાસ વળું છું.

### કમિંજલા સંપર્ક

આ વખતે કમિંજલા ગામનો સંબંધ વધુ ગાઢ અને રસમય બન્યો એ જ રીતે જેજરાએ પણ સુંદર જવાબ વાળ્યો. ચાતુર્માસ પહેલાં એ આખી અડ-તાલીસી તો ન ફરી શકાઈ પણ લગભગ ૧/૪ ભાગ ફરણો.

### વિરમગામ ચાતુર્માસ પ્રવેશ

જેઠ વદી ૨ ને દિવસે પ્રભાતે, વિરમગામમાં પ્રવેશ કર્યો. જૈનજૈનેતર ભાઈ બેનોતો સ્નેહ જોયો. વિરમગામ તાલુકા સમિતિના પ્રમુખ પુરુષોત્તમદાસની

વખારમાંજ પ્રારંભિક પ્રવચન થયું અને નિવાસ વિરમગામ તાલુકા-સમિતિના મકાનમાં રખાયો. રાત્રે પ્રાર્થના થઇ. લોકો પ્રથમ પ્રથમ બહુવિપુલ સંખ્યામાં રસ લેવા લાગ્યા.

અષાઢ પૂર્ણિમા પહેલાં સદાનો હોલ ચૈતન્ય પ્રભા થિયેટર, મેજેસ્ટિક સિને-માનું સ્ટેજ, કચેરીનો ચોક, સુથાર ફળીનો ચોક. એમ અનેક સ્થળે પ્રવચનો થયાં, ગ્રામસંપર્ક કંઠક સધાયો, સ્થળોની માહિતી મેળવી, વિરમગામનો અભ્યાસ કર્યો, નિવાસ તો લગભગ વિરમગામ તાલુકા સમિતિના મકાનમાં જ રહ્યો.

### વિરમગામમાં શું ?

વિરમગામમાં જૈનોનાં છ મંદિરો છે, શ્વે. મૂર્તિપૂજક અને શ્વે. સ્થાનક-વાસી, ગચ્છના ઊપાશ્રયો છે. મૂર્તિપૂજક વર્ગમાં પાયચંદ્ર ગચ્છ, તપાગચ્છ, વગેરે છે. પણ તપાગચ્છનું પ્રાબલ્ય વિશેષ છે. સ્થાનકવાસી સમાજમાં આઠ કાટી અને છ કાટી એવા બે ભાગલા છે. બન્નેનાં સ્થાનકો ભુદાં છે.

વિરમગામમાં જૈનોની વસ્તી કુલે ૬૦૦ ધરતી હશે. બ્રાહ્મણો અને પાટી-દારોની મળીને એથી ડબ્બા ધરોની વસ્તી હશે. મુખ્યત્વે આ ત્રણ કામ અને વિરમગામની કુલે વસ્તી ૨૮૦૦૦ માણસોની ગણીએ તો મુસ્લીમ ભાઇઓની વસ્તી ૧/૪ ભાગ ઉપરાંતની છે.

વિરમગામ તાલુકા સમિતિ અમદાવાદ જિલ્લામાં આગળ પડતી છે. મૂળે તો એની શરૂઆત માંડલમાં થયેલી. આજે પણ માંડલના જૈનોનો ફાળો હજી સરેરાશ જેવો ને તેવો જ ચાલુ રહ્યો છે. સને ૧૯૨૬ પછીથી માંડલથી બદલી, એ વિરમગામ આવી.

૧૯૮૩ની વૃષ્ટિની મહારેલ વખતે, વિરમગામ શહેર સમિતિદ્વારા શ. એક લાખ ત્રીસ હજારની રાહત અપાર્ક, જે કે આમાં સ્થાયિ ફાળો ‘પાંચ કે છ હજારનો જ હશે’ ચૂંવાળમાં ખેડી રેલ અંગે પણ એમણે મદદ કરી.

ખિડાર બુકંપ વેળા છ હજારની મદદ, ખિડાર રિલિફ-સમિતિ તરફથી ગઈ, સસ્તા અનાજની તાલુકામાં થયેલી પ્રવૃત્તિઓમાં પણ એણે કામ કર્યું.

બંગાળ દુષ્કાળ રાહતમાં પણ પાંચેક હજાર અપાયા. આમ માત્ર આર્થિક કે ઉપવ્રજક શારીરિક જ નહિ પણ શારીરિક ચાતનાઓ પણ વિરમગામ તાલુકા સમિતિ દ્વારા વિરમગામે ખૂબ સહી છે. તેમાં સ્ત્રીઓ પર ઘોડા દોડાવ્યાની વાત ઇતિહાસ પ્રસિદ્ધ છે. ઉપરાંત પણ મીઠાના સત્યાગ્રહ વખતે નાનાભાઈ ભટ્ટ, ચિમનભાઈ વૈષ્ણવ, વગેરેએ આ તાલુકામાં ખૂબ સુંદર કામ કર્યું હતું. વાણી-

સ્વાતંત્ર્ય યુદ્ધ, અને એમ આજ લગી મહાસભાની હાકલમાં વિરમગામ મોખરે રહ્યું છે. ગાંધીજીને હરિજન પર્સ, સરદારનો સ્વાગત સમારંભ, મહાસભાનો સુવર્ણ મહોત્સવ, કરતુરયા ફંડ, મહાદેવભાઈ ફંડ વગેરે કાર્યોમાં પણ વિરમગામે ફૂલ પાંખડી ચડાવી છે. હમણું હમણું તેઓ વેણીભાઈ ખુચના ( કે જે આ તાલુકાના મંત્રી હતા અને હવે સહગત થયા છે ) રમ્મારક માટે તાલુકા સમિતિએ રૂ. ૨૫ હજારનો ફાળો ભેગો કરવાનું વિચાર્યું છે અને એમાં પ્રગતિ કરી છે. ફંડફાળા વિષે તો મહત્ત્વ આપણે ન આપી શકીએ, પરંતુ તાલુકાના અને સ્થાનિક કાર્યકરોના આટલા સંપર્ક પછી મારા મન પર સુંદર છાપ પડી છે. તેઓ થોડું કરે, કે ન પણ કરે, પરંતુ સૌજન્ય ખૂબ છે. એમાં મોટો પ્રભાવ મણિલાલ કોઠારીનો હોય તે બનવા જોગ છે. તેઓ જિંદગીના અંત લગી આ સમિતિના પ્રમુખ રહ્યા હતા. ત્યારબાદ પુરુષોત્તમદાસ પટેલ કે જે હાલ પણ છે, સદાચાર, ખાનદાની, ઓછાબોલાપણું : જવાબદારીનું સતત ભાન, એ એમના સદ્ગુણો છે : કંઈક આગ્રહીપણું અને ચિકણુપણું, કોઈવિર તેમને રોકે છે પણ હવે તે તરફ પણ તેઓ ઉઘટ થયા જણાય છે. સમિતિ અને તાલુકાને તેમના પ્રત્યે જે આદર, શ્રદ્ધા છે તે સાચાં જણાય છે.

ગોવિંદભાઈ એટલે આખાલગ્ન સૌમાં કાર્ય કરનારા અને મર્દ માણસ. બહુ લાંબા વિચાર ન કરે, સાદસ ખેડવા તત્પર, આ બંને ભાઈઓ પાટીદાર કામના છે.

લીલચંદભાઈ મૂળે માંડલના, બહુ બોલા એટલે પુરુષોત્તમદાસની પુત્રી કરે તેવા. માંડલમાં વિરમગામ તાલુકા સમિતિ સ્થપાઈ ત્યારથી જ એ ખૂબ રસ લેનાર. નિયમિતતાના બંધનથી મુક્ત વિહરનારા, એ લીલચંદભાઈ હૃદયના એવા છે કે સૌના મિત્ર બની રહે. આ ભાઈ વાણિયા જૈન, પણ સુધારક જૈન, પ્રધર્મવિજયજી મહારાજનું શબ્દામૃત માંડલને મળેલું તે પૈત્રીના :--

છોટુભાઈ ભટ્ટ, રાષ્ટ્રીયતાના અભ્યાસી અને કુશળ વકીલ. હરિજનની આભડછેટ દૂર કરવામાં દ્વિતી માનનારા આ ભાઈ તાલુકા સમિતિના મંત્રી છે. બીજા મંત્રી ઉપર કહી ગયા તે ગોવિંદભાઈ છે.

મગનભાઈ શુક્લ બાહોશ માણસ છે. સારું બોલી શકે છે. સમિતિના સેવા કાર્યોમાં રસ ધરાવનારા છે.

ભીખાભાઈ અંધ, જૈન છે, જાંડા રાષ્ટ્રીય સેવક છે. વિરમગામની છેલ્લી

લડત વખતે રાષ્ટ્રીય પ્રેમી, શહેરના સૂઆ તરીકેની, કાર્યવાહી તેમણે અજાવી હતી.

મગનભાઈ સુખલાલ પણ જૈન છે. એક વખતના મોટા વેપારી, પછીથી કીલાચંદ દેવચંદ કાર્યના માનીતા મુનિમ, પણ વર્ષો થયાં તેઓ કોંગ્રેસને વરી ચૂક્યા છે.

સહગત કરસનદાસભાઈ જો કે જરૂરી વેતન લેતા અને ખૂબ સેવા કરેલી. જ્યારે આ મગનભાઈ સુખલાલ આજ સુધી અવૈતનિક રહ્યા છે અને તનમન એમણે કોંગ્રેસ કાર્યમાં જોડી દીધાં છે. સ્વતંત્ર વિચારના ભડ માણસ છે. પોતાના સ્વમાન પૂર્વક થોડું કામ મળે તો કરી લે, અને જરૂરિયાતો મેળવી લે. પણ મહાસભાના આદેશ વખતે હરપળે તૈયાર. વયે પરિપક્વ તે જરા તીખા ખરા, પણ ઉત્સાહે યુવાન છે. આવા સેવકોની જરૂરિયાતો કોટુંબિક નાતે મહાસભા પ્રિય કાર્યકરો ઉઠાવી લે, તો એ ખાતર એમને કશુંજ વિચારવાનું ન રહે, એ થવાની જરૂર છે.

રાષ્ટ્રીય સ્ત્રી કાર્યકરોમાં વિરમગામ ખાતે ચંદન બેન જાણીતાં છે. જેલમાં જવા છતાં તેમણે પોતાનાં જૈનરીતિએ મર્યાદિત કરેલાં ખાતપાનોમાં અને નિયમોમાં મચક મૂકી નથી. બહેનો પર થોડા દોડાવ્યાની રાષ્ટ્રીય ઇતિહાસપ્રસિદ્ધ ધૃતના પરથી અને અમદાવાદ પિકેટીંગ ખાતે પણ અહીંથી જતી દુકડીઓ પરથી ખ્યાલ આવી જ જશે કે વિરમગામની સ્ત્રીઓ શું છે ?

આ ઉપરાંત પણ સેવા અને મહાસભા કાર્યમાં બીજા બે મગનભાઈ (૧) મગનભાઈ પંડ્યાનો ખાસ અને મગનભાઈ જ્ઞેશનો ઉલ્લેખ પણ કરી શકાય.

દરેક દિશામાં શિવાભાઈ પટેલ માસ્તરની સેવાવૃત્તિ તો જાણીતી છે જ. તેઓ પાટીદાર મંડળ તરફથી વિદ્યાર્થીઓના ફીવર્ગો પણ ચલાવે છે અને આલમદિરના સંચાલકોમાં પણ તેમનું નામ છે. આ ગામમાં વ્યાયામ શાળાની ઉત્પત્તિ ૧૯૮૫ માં થઈ. તે પગભર થયા પછી તો હવે સુંદર પ્રકારે તે ચાલે છે. અને વ્યાયામ શાળાના મંત્રી બાબુભાઈ મોહનલાલ છે. વ્યાયામ શાળાના વિદ્યાર્થીઓ રાષ્ટ્રલકિત, સેવા અને સદાચારમાં આંખો ઠારે તેવા છે. જ્યારે જ્યારે રાષ્ટ્રનું, ગામનું કે સમાજનું કામ પડે ત્યારે તે ખડાજ છે. આ બધા પર મુખ્ય અસર રામજીભાઈ ખત્રીની છે. જ્યંતીભાઈ ખત્રી પણ એમની જ અસર તળે તૈયાર થયેલા છે.

આખા વિરમગામમાં રામજીભાઈના નામ સાથે લોકોનો તેમના પ્રત્યેનો આંતરિક સ્નેહ ઉજળે એવી એ ભાઈએ પ્રતિષ્ઠા મેળવી છે. મીરાંબાઈના આશ્રમમાં તેઓ હતા. હવે ટૂંક વખતમાં ફરી અહીં આવવા વધી છે. હાલ તેના (વ્યાયામ શાળાના) પ્રમુખ ગોવિંદભાઈ પટેલ છે અને ગિજુભાઈની દેખરેખ તળે એ ચાલે છે.

લક્ષ્મીભાઈ અહીંનું બાલમંદિર ચલાવે છે. સાચા અને મૂંગા સેવક, સર્વજનને ગમે તેવા બાળસ્વભાવના. આ ભાઈ પણ રામજીભાઈના સત્સંગે તૈયાર થયેલ આ શહેરનું રત્ન છે.

આવી વ્યક્તિઓ અને હજુ આગળ કહેવાશે તેવી વ્યક્તિઓ વિરમગામમાં છે.

મુન્સર અને ગંગાસર જેવાં તળાવો વિરમગામના પાદરમાં છે. હાઈસ્કૂલ બહુ વિશાળ જગ્યામાં, ભવ્ય મકાનમાં છે. એક બોર્ડિંગ પણ હાઇસ્કૂલને છે. અંગ્રેજી હાઈસ્કૂલનાં મહા કમ્પાઉંડ અને મકાનો જોઈએ, તેની વ્યાયામશાળા જોઈએ અને બીજી બાજુ ગૃજરાતી હાઈસ્કૂલ તથા કન્યાશાળા કે બાળનિશાળની દશા જોઈએ તો નવાઈ સાથે દુઃખ યાય.

કન્યાશાળા અને નિશાળોનાં વ્રણાંખરાં મકાનો ભાડાનાં જ છે અને એ મકાનોની દશા ભારે શોચનીય છે. એક કન્યાશાળાના મકાન પાસે તો મૂતરડીની સ્થિતિ મહાન દુઃખદ છે (હજુ પણ છે) જે બાળક બાળિકાઓ ભવિષ્યનાં મહાન આદર્શ નાગરિક નિપજવાનાં છે, જેમને દેવની હાપમા અપાય છે તેમની આ દશા વિરમગામ જેવા માટે તો ખરેખર શરમરૂપ ગણાય. આપણે ઇચ્છી શું કે, આ મકાનો વિષે વિરમગામવાસીઓનું મુખ્ય પાણું ધ્યાન ખેંચાય. મારે કહેવું ઘટે કે ગૃજરાતી હાઈસ્કૂલનાં બાળકોનો બગીચો જોઈ મને ખુબ આનંદ થયો. ત્યાંના બાળપ્રેમી શિક્ષકને ધન્યવાદ ઘટે છે. શિવાભાઈ મારતરે તેમના લગ્નામંડપ માટે પ્રોત્સાહન આપ્યું તે સારું કયું છે. ઉર્દૂશાળાના શિક્ષકોને પણ હું આ શાળાના બગીચાનું અનુકરણ કરવાનું કહેતા લલચાઉં છું, અહીંનું પાટીદાર મંડળ દ્વારા ચાલતું ‘વિરમગામ કન્યાવિદ્યાલય’ જે કે હમણાં જ ખોલાયું છે, પણ એની ઝડપી પ્રગતિ આશ્ચર્યદાયક છે. ગામ સદાચિન્તા કામમાં આ કન્યાઓનો ફાળો નોંધપાત્ર હતો. ટૂંક વખત પહેલાં સહભાગ્યનસમારંભ કરીને નાતજાતના કુદ જોડો ભૂતવાનું પ્રાથમિક પગલું તેમણે ભર્યું હતું. આ વિદ્યાલયના ઈન્સ્ટ્રક્ટર પ્રમુખ છે અને વિજયસિંહભાઈ, ડો. નવનીતલાલ, કુખેરદાસ તથા શિવાભાઈ મારતર જેવા રસ ધરાવનારા કાર્યકર્તાઓ

આ સંસ્થાને મળ્યા છે. હું ક્યારેય છું કે, આ કન્યાલયનો આર્થિક ચિંતાનો બોજો જુલેટા જમીનદાર, ચંદુભાઈ તથા ઇશ્વરભાઈ બંને ઉઠાવી લે. અને કાર્ય-કર્તાઓ, પાટીદાર કોમમાં સ્ત્રી જાતિની જે અવલેહના જેમ કે વિરમગામ ચાતુર્ભાસના આગતુંકોને ભોજન વ્યવસ્થા તથા બીજી વ્યવસ્થાનો સંબંધો આર્થિક બોજો વિરમગામ વતી ઇશ્વરભાઈએ જ ઉઠાવી લીધો હતો, જે વિષે આગળ ઉલ્લેખ આવ્યો છે તેને દૂરસ્ત કરી પૂર્ણ સ્વમાનપૂર્વક જીવવાની અને પ્રગમમાં ઉચ્ચ સંસ્કારો રેડી શકે તેવી ચારિત્રશીલ વ્યક્તિઓ ઉત્પન્ન કરવાની કે.શીષ કરે.

વિરમગામની હિન્દી ભાષાની પ્રગતિ નોંધપાત્ર છે, અને તેમાં કુબેરભાઈ માસ્તરનો ફાળો મુખ્યત્વે છે.

### વિરમગામમાં કોલેરા

વિરમગામમાં પ્રવેશ પહેલાં જ કોલેરા હતો. મને એ સમાચારે અકળાવેલો. હું અહીં આવ્યો તે પહેલાં કોલેરા રાહત સમિતિ રચાઈ ચૂકી હતી. અગ્રણ્ય એ વોર્ડ બોલવા માટે કોઈ જ મકાન શહેરમાં કે શહેરની આસપાસ ન મળતાં ના સહકારે કોલેરા રાહત સમિતિને જીતમાં એ વ્યવસ્થા કરવી પડી હતી. આવા એવા કાર્ય માટે મકાન ન મળ્યું એનું મને ખૂબ દુઃખ થયેલું એ મેં એકથી વધુવાર વ્યક્ત કરેલું, અને આની અસર જે કાંઈ થયેલી તેનો પણ નમૂનો મને જોવા મળેલો છે જે ઘટના હું આગળ કહેવા માગું છું. કોલેરા વેળાએ જે રાહત સમિતિ રચાઈ તેમાં વર્તમાન મ્યુ. તંત્ર તેમજ વિરમગામ તાલુકા સમિતિના સભ્યો તેમજ સ્વયંસેવકોનો પૂરેપૂરો સહકાર હતો. કાશી ખડેતને પણ તેઓએ માગણી કરી બોલાવ્યાં હતાં. ડૉ. દિનુભાઈ તથા અહીંના સ્થાનિક ડોક્ટરો અને તત્કાલવાળા સેવાભાવી સજ્જન ડૉ. પ્રેમચંદ-ભાઈ વગેરે કાર્ય કરી રહ્યા હતા.

એક સપ્તાહમાં તો ઉપરાઉપરી ઘણા કેસ અતી ગયા. પછી વળી હીક દેખાયું ત્યાં વળી જોર દેખાયું આમ થોડા સપ્તાહો ચાલ્યા બાદ સાવ શાન્તિ થઈ ગઈ.

### મેલેરિયાનો પંજો અને ગ્રામસફાઈ

પણ સામે મેલેરિયાનો પંજો ડોકિયા કરી રહ્યો હતો. ગામની ગંદકીના પ્રમાણમાં થોડો વખત હીક ઘટાડો થયેલો પરંતુ ફરી પાછી એની એ દશા આવી ચૂકી હતી.. બંને મગનભાઈઓ (મગનભાઈ જોષી અને મગનભાઈ સુખ-

લાલભાઈ) તથા શ્રી અંબાલાલભાઈ ગંદકીની ફરિયાદ લાવ્યા હતા. આજના મ્યુ. તંત્ર ઉપર આધાર રાખવો એ ભારે વાહિયાત વાત હતી. ગ્રામસેવકો જ આ વાત પ્રથમ ઉપાડી લે એ જરૂરનું હતું. ગંદકી દૂર થવાથી રોગ અટકે છે, એમાં જરૂરપણ શંકા નથી જ પરંતુ આ નિમિત્તે મારો તો સફાઈ કામની પ્રતિષ્ઠા સ્થાપિત કરવાનો અને પરસ્પર જનસંપર્ક સાધવાનો ય લોભ હતો.

સ્મરણ શક્તિના પ્રયોગો પરત્વેનું વિદ્યાર્થીઓ સારુ પ્રવચન રખાયેલું, તેમાં મેં આ વાત મૂકી. ગિળુભાઈ ( જેઓ હાલ પ્રેમચંદ્ર રાયચંદ્ર કોલેજમાં ભણે છે અને વ્યાયામ શાળા સાથે જેમનું નામ આવી ગયું છે તેઓ ) એ વિચાર માટે થોડો સમય માગ્યો.

### વિરમગામ ગ્રામસફાઈ સહાયક સમિતિની ઉત્પત્તિ

આમાંથી વિરમગામ ગ્રામસફાઈ સહાયક સમિતિની ઉત્પત્તિ થઈ, હવે આ સમિતિનું નામ ‘ ગ્રામસફાઈ સમિતિ ’ રહ્યું છે. તા. ૧૪-૭-૪૫નો આ દિવસ વિરમગામ ખાતેનો યાદગાર દિવસ છે. આ સમિતિનો ક્રમિક કેમ વિકાસ થાય અને એનાં મેલેરિયા અટકાયત તથા બીજી રીતે અત્યાર લગીમાં શાં પરિણામ આવ્યાં, તે અંધી વિગતો તે સમિતિ તરફથી ભાઈ અંબાલાલે લખેલા લખાણમાં આવી જાય છે. એટલે હું અહીં નહિ ચર્ચું.

પ્રત્યેક શહેરોમાં ગ્રામસફાઈ સમિતિઓ સ્થાપવાની અનિવાર્ય જરૂર છે. ગામડાંમાં પણ જરૂર તો છે જ. મ્યુ. તંત્ર આજે તો અહીં કે બીજે પરાયું છે તે જેમણે પ્રજાસેવકોની સંમતિ વિના સ્વીકાર્યું છે તેમણે પ્રજાનો દ્રોહ કર્યો છે એમ કહેવું જ પડે છે. એટલે એવા લોકોમાં હાર્દિક સેવાભાવની અપેક્ષા રાખવી વધું પડતી છે. પરંતુ માનો કે પૂર્ણપ્રજ્ઞકીય મ્યુ. તંત્ર હોય, તો પણ આજની અવદશામાં મ્યુ. તંત્ર અને પ્રજા વચ્ચેની એક મધ્યસ્થ સમિતિ તો જોઈશી જ. પ્રજામાં સફાઈની સડજ ટેવો પાડવામાં અને મ્યુ. તંત્રને સેવામાં જોડવામાં આ મધ્યસ્થ સમિતિ જ કાર્ય કરી શકશે. મ્યુ. તંત્ર ગમે તેટલું સ્વતંત્ર, સાવધાન અને સેવાભાવી હોય, તો પણ પ્રજા જ્યાં લગી સફાઈમાં પૂર્ણદરકારવાળી સહેજે નહીં અને, ત્યાં લગી તે અસરકારક કામ કરી શકવાનું નથી જ. આ મધ્યસ્થ સમિતિ આમ માત્ર ગંદકીની સાફસૂરી જ નહિ પણ સમાજની મનની સાફસૂરીમાં પણ અગત્યનો ભાગ ભજવી શકશે.

હંમેશના લોક સંપર્કમાં આ સમિતિને રહેવાનું થશે. આ સમિતિના કાર્ય-

કરોને ઉપજા વચજા અને નીચજા એ ત્રણે થરોનો અભ્યાસ થશે, દિલપૂર્વકનું તે સમિતિનું કામ સૌને 'પ્યાઈ' લાગશે. તેને હિન્દુ અને મુસ્લિમ એક સરખા ચાહશે, વિરમગામમાં પણ માસિક ગ્રામસક્ષાઈ દિનના મુસ્લિમ લતાના, મીઠાં સંભારણુઓ પૈકીનાં કેટલાંક આ વાતનું પ્રત્યક્ષ ઉત્કટ પ્રમાણુ છે. બાળકો, વિદ્યાર્થીઓ, શિક્ષકો અને બેનો શુદ્ધાં આજે તો આ સમિતિના માસિક સભ્યો રજાં છે જ. ઉપરાંત ગામના બીજા સમાજે પણ સારી પેઠે ભાગ લીધો છે. જેમાં શ્રીમંત અને સામાન્ય બન્ને વર્ગો છે. ઓફિસરો અધિકારીઓ અને શ્રમજીવી પણ છે. જો આ સ્થિતિ લાંબો વખત ચાલુ રહે તો આ કાર્યક્રમ મહાન વિપ્લવકારી કાર્યક્રમ છે. એમાં ઠંડી છતાં ચોક્કસ અને અદ્ભુત કાર્યકારિણી તાકાત છે.

ભંગીનું કામ હલકું મનાતું એટલે, અને એ કામને સાચી પ્રતિષ્ઠા મળે, એટલે આભડછેટનું તૂટ જ નહિ બલકે ખોટી અને અધઃપ્રજ્ઞના પાયા પર ઉભેલી નાતોની દલબંધી પણ દૂર થાય. આમ છતાં વર્ણોની મૌલિક વ્યવસ્થા, અને નાતોની સાચી સંગઠન શક્તિ તો વધુ દીપી ગઈ જ. દા. ત. ભંગીનો પુત્ર પણ સંસ્કારી સદાચારી બને એટલે તેના તરફ લોકોનો તિરસ્કારને બદલે પૂજ્યભાવ જાગે પછી માત્ર જન્મગત ઉંચનીચના ભેદ નહિ રહે પણ સદ્ગુણ દુર્ગુણ પરત્વે જિંચ નીચના ભેદ રહે. આ કામ હલકું અને આ જિંચું એ ભ્રમ દૂર થાય. શ્રમજીવીઓને સાચું અને ઉચ્ચ સ્થાન મળે અને શ્રમજીવી વર્ગમાં જ્ઞાનની જે કાંઈ ખામી છે તે દૂર થાય. આનું જ નામ તે સંસ્કારમય સમાજ.

ગ્રામ સક્ષાઈનું કામ જો કે આટલું ઉચ્ચ છે છતાં એકી સાથે દરરોજ આવું કામ ન કરી શકે છતાં તે પ્રત્યે જેનો પ્રેમ હોય જ એટલે એ ભૂમિકા નક્કર બનાવવા માટે, આની સાથે જ બીજા છ ખાતાંઓને ગોઠવવામાં આવ્યાં છે અને મુખ્ય તેમનું નામ મને પ્રિય અને જે આદર્શ આ બધા કાર્યોની પાછળ છે તે નામ--

'વાતસલ્ય સેવક સંઘ' ગોઠવવામાં આવ્યું છે. આ સંઘની સ્થાપના તા. ૨૩-૧૦-૪૫ના રોજ થઈ છે. તેના સાત વિભાગો આ મુજબ છે. (૧) ગ્રામ સક્ષાઈ સમિતિ (૨) સક્ષાઈ મદદનીસ સમિતિ (૩) જન રાહત સમિતિ (૪) પ્રાર્થના વિભાગ (૫) પ્રચાર વિભાગ (૬) ભાલ નલકંઠા સહાયક વિભાગ (૭) હરિજન સંપર્ક વિભાગ--

આ પૈકી ગ્રામસક્ષાઈ સમિતિ આ બધી સમિતિઓના પાયારૂપ છે. એણે દૈનિક સક્ષાઈ દ્વારા જ સર્વજનમોહક કાર્ય કરી બતાવ્યું છે. સક્ષાઈ



મહાત્મા સમિતિએ પણ માસિક સફાઈ દિન તથા પ્રચાર વગેરેમાં કાર્ય કરી  
 ખતાવ્યું છે, જન રાહત સમિતિએ ઔષધાલયની દિશામાં મેલેરિયાનાં ત્રણ  
 કેન્દ્રો ખોલીને મેલેરિયાના દર્દીઓ પૈકી (જે કે આ વેળા ગંઢીની સફાઈના  
 કારણે મેલેરિયાનો ઉપદ્રવ ઓછો હતો એમ જાણ્યું છે; છતાં જે તેમાં થોડે  
 અંશે સપડાયા હોય તેમને માટે પણ) દવા લેનારને રાહત આપી હતી અને  
 ટ્રેઈન વ્યવહાર રેલ અંગે ખેરવાય ત્યારે તે બંધુ-એતોને પણ આશ્રય અને  
 ખીજી વ્યવસ્થા કરી આપી હતી. આ વખતે આ કાર્યમાં રથા. જૈનોની  
 વિશાળ ભોજનશાળા ઉપયોગમાં આવી હતી. એ આશાસ્પદ ઘટના છે. કાલેરા  
 અંગે મકાન ન મળ્યા બદલ જે દુઃખ મેં વ્યક્ત કરેલું તેનો સંભવ છે કે આ  
 સફળ પ્રત્યાધાન પણ હોય છે ?—હું આશા રાખું છું કે જૈન પ્રત્યેક જન  
 સેવાનાં કાર્યોમાં એવેજ ઉત્સાહ ખતાવશે, કારણ કે તેમની વધુમાં વધુ આ  
 બાબતમાં જવાબદારી છે. જ્યારે તેઓ વિશ્વબંધુત્વનો પાઠ બોલે છે ત્યારે  
 વિરમગામની જનતાનું જે તેમાં અમલી સ્થાન નહિ હોય તો તે શુકપાઠ હાંસી  
 પાત્રજ ગણાશે અને ઉલટું તેઓ રહ્યું સહ્યું પણ તેમનું સમાજમાનું સ્થાન  
 સાવ ગુમાવી બેસશે. ગ્રામ સફાઈમાં સૌથી મોટો હિસ્સો તેમનો હોય એ મારી  
 ખાસ અપેક્ષા છે. કારણ કે દરેક ધર્મો કરતાં ચોકખાઈની બાબતમાં પણ ખીજી  
 બાબતોની જેમ વધુમાં વધુ વિચારે અને અમલ તેમના પૂર્વજોએ કર્યો જ છે  
 આજે તેઓ તે કરતાં તદ્દન વિપરીત માર્ગે વળી ગયા છે, જે કે તે બધી  
 વિપરીતતાનાં કારણોમાં જૈન સાધુ સાધ્વી મુખ્ય છે. જે સાધુ સાધ્વી પાંચ  
 સમિતિને માતારૂપે બોલી રોજ યાદ કરે છે તે સાધુ સાધ્વીના અનુયાયીઓ  
 એક પર એક નાખી હજારો બદબદતા કીડાના થર જન્માવે એ કેટલી શરમની  
 વાત છે ? તેઓ બાળકોને જ્યાં ત્યાં બેસાડે, પોતે પણ અસુરસવાર  
 શેરીમાં જાજર બેસી જાય, જ્યાં ત્યાં બળખા ફેંકે, આમાં વિવેક જેવું તત્ત્વ  
 પણ ક્યાં રહે છે ? જ્યાં આ પાઠ પણ કાચો છે, જ્યાં માણસાઈનો પાઠ  
 પણ કાચો છે, ત્યાં જૈનત્વનો તો આંકડો હોય જ ક્યાંથી ? એટલે હવે એ  
 ભુલાઈ ગયેલી વાતોને ફરી યાદ કરી, જૈનોએ આવાં કાર્યો પ્રથમ અને જવા-  
 બદારીપૂર્ણ ભાર ઉપાડી લીધા સિવાય છૂટકો જ નથી. સદ્ભાવે વિરમગામ ગ્રામ-  
 સફાઈ સમિતિના માજી મંત્રી મગનભાઈ સુખલાલ અને વર્તમાન મંત્રી અંબા-  
 લાલભાઈ બંને પણ જૈનો જ છે. જૈનયુવકોને હું એમનું સેવાનું અનુકરણ  
 કરવાનું સૂચવું છું. ચાલુ જૈનયુવક મંડલની છાપ મારા મન પર સંકુચિત  
 માનસથી બહુ આગળ પડી નથી. હું આશા રાખું છું કે તેઓ હવે મંડલ  
 ચાલુ રાખે તો આજ કરતાં ઘણી વિશાળ કાર્યકારિણી શક્તિ કેળવે, જૈનયુવક તરીકે

તેમની જવાબદારી સૌથી મહાન છે. જેન ભોજનાલયની હું વ્યાપકતા ધિષ્ણું છું.

જન સહાય સમિતિનાં અને કાર્યો (ઔષધાલય રાહત અને ટ્રેન બહાર સ્તંભન જન્ય રાહત)માં પણ ઉલ્લેખ પાત્રકાળો એમણે (અંબાલાલભાઈએ) આપ્યો છે અને આપે જાય છે. મગનભાઈ પંડ્યા પણ જીપલાં અને કાર્યોમાં ખડે પગે હાજર રહેતા. પંડ્યાએ તો જ્યારે જ્યારે અને જ્યાં જ્યાં ધ્વનિ-વર્ધક યંત્રોની જરૂર પડી ત્યાં ત્યાં હસ્તે મુખે અને સહજ પ્રેરણારૂપ એ સેવા હાજર કરી જ છે. વ્યાયામશાળાના વિદ્યાર્થીઓની કુમકે પણ તેઓ હાજર જ રહ્યા છે, પોતાનો ધીકતો ધંધો કારે મૂકીને પણ તેઓની હાજરી સેવાકાર્યમાં હોય જ અને ખુખીની વાત એ છે કે વ્યાખ્યાનોની વ્યવસ્થા કે વ્યાયામ મંડળના નાટ્ય પ્રયોગોથી માંડીને, ગંદકી સફાઈ કામ લગી, કે નિરાધાર મુડાંની વ્યવસ્થાના કાર્ય લગી પણ તેમનો રસ તો તેવોને તેવો જ અખંડ ! આનેજ હું સાચું આહ્વાન કાર્ય ગણું છું.

મગનભાઈ જોષીએ ઔષધ રાહતમાં આકર્ષક કાર્ય કરી બતાવ્યું છે. એમાં બે મત નથી. તેઓને આ કાર્યમાં અંતરનો રસ છે. એમની સેવાને લીધે જ એછા ખર્ચમાં ઔષધીય રાહત મળી શકી છે. ૩૧૬૦ જેટલીવાર દદીઓએ માત્ર ૭૧૭ રૂપિયાની દવામાં લાભ લીધો હતો. વ્યવસ્થા ખર્ચ અને ઔષધ ખર્ચ મળી માત્ર ત્રણ કેંદ્રોનું મળીને રૂ. ૧૬૭૭ ખર્ચ આવ્યું છે. આ ઉપરથી મગનભાઈ જોષીને ધન્યવાદ છે, પરંતુ તેમના તરફથી એક સવૈતનિક ભાષના કિસ્સા પરથી મારા મન પર એ સેવાની અસરના સ્થાન કરતાં આ કિસ્સાનું સ્થાન વધી જવા પામ્યું હતું. મગનભાઈનો વાંક હો કે ન હો એ પ્રશ્ન મને મહત્વનો નથી, પણ મગનભાઈ જેવા મનુષ્ય પાસે, પશુને પણ માણસ બનાવવાની હું આશા રાખી શકું, એટલે જ આ કિસ્સાને હું અગત્યનો ગણું છું. જો કે પાછળથી તેમને મારા દુઃખની અસર થઇ હશે, એમ મને લાગ્યું છે, એટલે હું આશા રાખું છું કે જાહેર સેવાના કાર્યોમાં, હવે તેઓ પોતાનો વાત્સલ્યમય સ્વભાવજ વધુ વિકસાવે.

આ રીતે ત્રણ સમિતિઓને કામ કરતી જોઈ આ ત્રણેમાં અને સંઘની જીવંતિમાં પણ, તથા ગોવિંદભાઈને માથે પ્રેમથી ભાર રાખનાર વ્યક્તિમાં પણ, જે નામ છે તેનો ગૌરવપૂર્વક અહીં ઉલ્લેખ કરવો જોઈ એ. તેમનું નામ છે શિવાભાઈ. આ શિવાભાઈ પટેલ ખેતીવાડી ખાતાના મુખ્ય ઓફિસર છે. સફાઈ સમિતિના કામમાં તેમનો ફાળો, મન, તન અને સાધન સમેત છે. આ શિવાભાઈ તો મારી વિરમગામની પ્રાયઃ સર્વ પ્રવૃત્તિઓમાં ઓતપ્રોત આજ લગી

થઈ ગયા છે. એમનો સ્વભાવ પણ લોકપ્રિય છે. હું જ્યારે એમના કપાસના ઉત્પાદન કેમ્પના પ્રદર્શનમાં ગયો ત્યારે તેમનો અભ્યાસ જોઈને છક થઈ ગયો. તેમણે આ દિશામાં મહાન પ્રગતિ કરી છે. એનું કારણ તેમની જવાબદારી પૂર્વકની અંતરની ચીવટ મને લાગી છે. તેમના ધરની સુધડતાએ પણ મારા મન પર ઉચ્ચ પ્રતિબિંબ છાપ પાડી છે. શિવાભાઈનું ઘર અને બચુભાઈનું ઘર મને સદ્ગતિ, સુધડતા અને વ્યવસ્થામાં ખાસ પ્રથમ તકે જ સામે તરી આવે તેવાં આદર્શરૂપ વિરમગામમાં લાગ્યાં છે.

પ્રચારવિભાગનું કામ મુખ્યત્વે વિદ્યાર્થીઓનું રહ્યું છે તે સૌની સેવામાં પણ લક્ષુભાઈ અને ભગુભાઈની જેડીને ન બૂલાય. જે કે તેમાં વ્યાયામ મંડળ તથા ખાસ કરીને તેમના પર રામજીભાઈની છાપ એ હું સમજી શક્યો છું. પ્રાર્થના વિભાગની તો હજી હવે કસોટી થવાની છે પણ મને લાગે છે કે બચુજીભાઈ અને, લક્ષુભાઈ અને અંબાલાલભાઈ તથા મગનભાઈ જેવી યુની-ભાઈ વગેરેની સતત ખત રહેશે, તો એ સફળ થશે. શિવાભાઈ ખેતીવાડી-વાળા જ્યાં લગી અહીં રહેશે, ત્યાં લગી તો વણમાગ્યે આ સંઘના એક ખાતાને મદદ મળી જ રહે, એ એમની અત્યાર લગીની કામગીરી પરથી મને સહેજે જણાય છે.

**ભાલ નલકાંઠા** વિભાગનું હજી સ્થાનિક કાર્ય ખાસ આવ્યું નથી એટલે શું કહી શકાય? પણ મગનભાઈ સુખલાલની ધગશ જોતાં તેઓ ‘ખીમની પણ આ કાર્યમાં સંપૂર્ણ ઇચ્છાપૂર્વક મદદ મેળવીને તે દ્વારા ભાલ નલકાંઠા વિભાગમાં સક્રિય કાર્ય કરી જતાવશે, એ આશા અસ્થાને આજે તો નથી જ લાગતી, આ કાર્ય જ આજે આપણાં બધાં કાર્યોનું કેન્દ્રસ્થળ છે. એ વારંવાર કહેવાનું લાગ્યે જ હોય. મગનભાઈ કમિંજલા અડતાલીસીના પર્યટનમાં પૂરોપૂરા કે અમુક અંશે પણ સાથે જ વિચરે એ સંભાવના છે.

**હરિજનસંપર્ક વિભાગનું** કદાચ તત્કાળજ કાર્ય આવી પડે! હરિજન છાત્રાલયની પુનરાવૃત્તિ થયા બાદ તેમનું કાર્ય વિસ્તરશે. ચમાર અને ભંગી-ભાઈઓનાં નાનાં મોટાં બચસેતો છોડાવવાં, તેમની મુશ્કેલીઓમાં સક્રિય સહાનુ-ભૂતિ રાખવી, તેમના શિક્ષણમાં સક્રિય રસ લેવો વગેરે આ વિભાગને લગતાં કાર્યો રહેશે.

વિરમગામ ચાતુર્માસમાં ચમારભાઈઓનો સંપર્ક તો ભાતુભાઈ તથા છોટુભાઈ બદ્દ વગેરેને લીધે ભંગી ભાઈઓનો પણ જોવિંદલાઈ વગેરેને લીધે થયો.

છેલ્લાં હરિજન વાસની રાત્રિ સભાઓ અને નિવાસને લીધે ખૂબ પ્રેમ સંબંધ બધાયો. આલાલાઈ, સોમાલાઈ, ત્રિભોવનલાઈ, દીપાલાઈ વગેરે લાઇઓ જોતાં ચમાર કામની પ્રગતિ સ્પષ્ટ દેખાઈ આવે છે. એ દૃષ્ટિએ ભંગી લાઇઓની પ્રગતિ ઓછી લાગે. જગતમાં મહાન સેવાપદને અને ખરે જ ઋષિપદને છાજે તેવું કાર્ય તો તેઓ જ કરે છે. એટલે એમના તરફ હવે વિરમગામ વાસીઓએ બહુ જ મુખ્ય ધ્યાન આપવું ઘટે છે.

‘હરિજન છાત્રાલય’ પુનઃ શરુ થયા બાદ તેમાં તેમને સ્થાન મળે એ વાતો વહેતી થઈ છે. આલાલાઈ વગેરેના મન પર આ વાતની અસર પણ દેખાય છે. આનો અમલ પૂર્ણપણે થાય તો ચમારબંધુઓનું સ્થાન આજના કરતાં ઘણું ઊંચ થશે એવો મારો નમ્ર અભિપ્રાય છે. જો કે આજ તો હરિજનછાત્રાલયમાં તુરત આવે તેવો, ભંગી કામમાં એક પણ વિદ્યાર્થી નથી જ પણ આથી તત્કાળ દીલાસો ખૂબ મળશે અને તેમને માટેનાં બંધ બારણાં ખુલ્લાં થઈ જશે.

ભંગીલાઇઓની સાથે આલાલાઇ જેવા ચમારલાઇઓએ અને ખીજા મામના સર્વાર્થ લાઇઓએ જે સંપર્ક સાધ્યો અને પ્રસાદી પણ સંગાથે લીધી તેથી મને ખૂબ સંતોષ થયો છે.

પોતાને ઘેર હરિજનોને માનપૂર્વક મીઠાપાન તરીકે નોતરી, પાસે બેસી જમાડવામાં શિવાલાઇ ખેતીવાડીવાળાએ જેમ પહેલ કરી તેમ વિરમગામવાસી દરેક કામમાં આ અતુકરણ થાય એ ઇચ્છિયો યોગ્ય છે. જો કે માત્ર આટલેથીજ પતી જતું તો નથી જ તેમ પંક્તિભોજન વિષે મારો અતિઆગ્રહ પણ નથી, પણ સમાજની વિચારકાન્તિ માટે આ એક સુંદર નિમિત્ત છે, તેમ લાગવાથી જ મને એ કાર્ય પ્રત્યે અતિ સંતોષ થાય છે એ કહેવું ઘટે.

પંડિત દરબારી લાલજી જેવા ક્રાન્તિકારક વિચારકનો પણ વિરમગામે ઠીક લાલ લીધો તે મને ગમ્યું છે. ચાતુર્માસાર્થે માંડલમાં વિરાજતા મુનિશ્રી ન્યાય-વિજયજી મહારાજને લીધેજ આ તક મળી હતી. પંડિતજીના અહિંસા અને અહમય્ય વિષયક પ્રતિપાદન અને વિચારમાં જ્યાં મારો પ્રમાણિક મત બેઠો છે ત્યાં મેં એ ઉલ્લેખ અન્યત્ર કર્યો જ છે. આ ઉપરાંત વિરમગામની પ્રજાએ ખીજા પણ અનેક આગતુંકાની ચાતુર્માસ દરમ્યાન જે પ્રેમ સેવા ઉઠાવીને ભાવ બતાવ્યો છે તે પરથી મારા મન પર વિરમગામની જનતાની ન ભૂંસાય તેવી ઊંડી છાપ પડી છે. અલીગઢમાં મુસ્લિમ લાઇઓએ આમંત્રીને જે ભાવ બતાવ્યો છે, તે પણ મને આશાસ્પદ બન્યો છે. કાસમપુરના મુસ્લિમલાઇઓ સિવાય

બીજા મુસ્લિમભાઈઓનો સંપર્ક સાંપવો રહી ગયો છે. બળખિયા ભાઈઓ પાસે જોધી લઈ ગયા હતા, તેથી તેમનો પણ પરિચય થયો. બાકી તો અનેકવાર અનેક લક્ષ્મીઓમાં અનેક વિષય પર અનેક પ્રવચનો થયાં, તેમાં પણ સમક્ષિતાનાં લક્ષણો અંગેના પ્રવચનો કૃષ્ણજ્યંતી, ગાંધીજ્યંતી, શિવજ્યંતી અને સરદારજ્યંતી વગેરે જ્યંતીઓનાં પ્રવચનો અને પર્યુષણની અનેકવિધ પ્રવચનોની માળાનો ખાસ ઉલ્લેખ થાય છે. આ ચાતુર્માસમાં ધારવા કરતાં પણ કદાચ વધુ ગૂજરાત તથા કાઠિયાવાડના કાર્યકરો વગેરેનો ખાસ સંપર્ક રહ્યો છે, વિરમગામ એટલે કાઠિયાવાડ અને ગૂજરાતની સરહદ તેથી એને બંને સંસ્કૃતિના સમન્વયની સુંદર તક સાંપડી છે. વિરમગામની નરકબારી તરીકે પંકાએલી જગત બારીમાં હવે ફેરફાર તો થયો જ છે, પણ હજુ વધુ ધ્યાન આપવું ઘટે છે. મ્યુનિસિપાલિટીના સેનિટિશનખાતાના ચેરમેન મને પ્રજાની સંમતિ વિના સુપરસીડ થયેલા મ્યુ. તંત્રને સાથ આપ્યો તે બદલ તો મેં મારો વિરોધી મત દર્શાવ્યો જ છે પણ અહીં ગ્રામ સફાઈ સહાયક સમિતિના સહકારમાં તેમણે પોતાની જે ફરજ હોવી જોઈએ તે આ નિમિત્તે પણ બજાવવાનો જે પ્રયત્ન કર્યો છે તેની હું અહીં નોંધ લઉં છું.

ભાઈ જેઠાલાલ આમાં વધુ નોંધ પાત્ર છે. તેમણે અને યુનીભાઈએ મદદનીશ સમિતિમાં પુરો સાથ પૂરાવ્યો છે. ખાસ કરીને યુનીભાઈને તો એને માટે વેઠવું પણ પડ્યું છે. આ કિસ્સામાં આજના મ્યુ. તંત્રની શિથિલતાની મારા મન પર છાપ પડી છે. બાકી યુનીભાઈનો આ ભોગ તો ધન્યવાદ માગી લે છે. પણ તેમની પાસે હું આથી પણ વધુ વીરતાપૂર્વકની સહનશીલતાની આશા રાખું છું.

આ ચાતુર્માસમાં અનેક ભાઈઓ બેનો આગ્યાં તેમાં પં. દરબારી લાલજી ઉપરાંત ઢેઘરભાઈ, મોરારજીભાઈ, અર્જુનલાલા વગેરેના નોંધપાત્ર પ્રસંગો છે.

પુષ્પાબેન, ડા. હરિપ્રસાદભાઈ, પાટણના પુનમચંદભાઈ વગેરેએ પડયા માસ્તરના પ્રયત્નની યોજનાને લીધે આવેલ.

મુંબઈ ઘાટકોપરના વાસી ભાઈ દુર્લાલજી ખેતાણીનાં સ્નેહાળ સૌજન્ય અને તલસ્પર્શી અનુલેખોનાં પ્રવચનો અને ચંચળબેન (રવિશંકર મહારાજનાં બેન)ના પ્રવચનની વિરમગામને સુંદર અસર થવાનો અહીં ઉલ્લેખ કરવો ઘટે.

વિરમગામે આમ સક્રિય સળવળાટ પામીને મારા મન પર ખૂબ સારી છાપ પાડી છે. બેનો પણ હૃદયપૂર્વક ગ્રામ સફાઈમાં સાથ આપે અને તબક્કાં, પાવડા અને ઝાડુ લઈને બધાં ઘરનાં અને બધી વયનાં મોટાં નાનાં સૌ અખંડ

ઐક્યે નીકળી પડે એ સામાજિક ક્રાન્તિએ મારી જેમ અનેકને અસર કરી છે એમ હું જોઈ શકું છું.

સ્મૃતિ વિકાસના પ્રયોગોમાં પણ બપુલભાઈ, શિવાભાઈ એતીવાડીવાળા જેવા હાદિક રસ લે અને નાના વિદ્યાર્થી સાથે હરીફ વિદ્યાર્થી થઈ એસે એ દ્રષ્ટે પણ મને આનંદ આપ્યો છે. એક બે વિદ્યાર્થીઓ અને તેમાંય હર્ષદની આ દિશાની પ્રગતિ જોઈ હું ધન્ય છું કે, આ વર્ગ પ્રત્યે જો કાર્ય ઉપાડી લેવામાં આવે તો જેમ દલપતભાઈ જેવા શિક્ષકો સફાઈના પ્રશ્નમાં સક્રિય જાડે રસ ધરાવે છે, તેમ સૌ આમાં પણ રસ ધરાવતા થશે. આ પ્રયોગથી શા શા લાભ થાય છે તે વિષે શિવાભાઈ અને બપુલભાઈએ જે અનુભવો કહ્યા છે તે ગૌરવપ્રદ છે.

આમ જ્યારે જ્યારે જે જે બાબતમાં વાત મૂકી છે કે વિરમગામે જવાબ લાગ્યો જ છે. વિના આમંત્રણે કાર્ય અંગે જ અહીંનું ચાતુર્માસ થયું. તે પણ વિરમગામે ગ્રામ સફાઈ સમિતિની સુંદર ભેટ ધરી અને આથી ભાલ નલકંઠા પ્રયોગ કાર્યમાં આશાની ચોક્કસ પ્રતીતિ મળી. વળી તેમણે ધર્મિરભાઈ દ્વારા આ ચાતુર્માસના આંગતુકની તન મન સાધન સહિત સેવા ઉપાડી લીધી.

સાધુદના ચાતુર્માસે વિશ્વવાત્સલ્ય ઔષધાલયની ઉત્પત્તિ અને વિકાસની ભેટ આપી. વિરમગામે 'વાત્સલ્ય સેવકસંઘ'ની ઉત્પત્તિની ભેટ આપી છે. હવે પછીના એના વિકાસ માટે એણે આજ લાવે જવાબદારીપૂર્વક હવે જોવું જ રહ્યું છે એજ હું ધન્ય છું.

આ ચાતુર્માસમાં શ્રે. સ્થા. સમાજના પાઠ્યક્રમને અંગે જેમ ચાર ધોરણના સર્વ વિભાગો, બાલંભા, જોડિયા વગેરે સ્થળોમાં તૈયાર થયા હતા તેમ આ વેળાએ અહીં પાંચમા છઠ્ઠા અને સાતમા ધોરણનો ઇતિહાસ વિભાગ વ્યવસ્થિત તૈયાર થઈ ગયો છે. આ માટે એકાદ માસ નિવૃત્તિ અર્થે છેલ્લા જયંતી પ્રેસમાં અમો રહ્યા હતા અને ત્યાં પણ વિરમગામવાસીઓનો સહકાર નિવૃત્તિ આપવામાં પણ હતો. વિરમગામે આટલું આપવા છતાં મેં એવું શું આપ્યું કે વિરમગામ મારા વિદાય માનમાં ઉત્સવ ઉજવે ? મેં તો કહ્યું જ છે ને કહું છું કે મને જો તમે વિદાયમાન આપતા હો એને હું એ માન માનરૂપે જ સ્વીકારી લઉં તો એ માનથી પણ આજ સુધીનું જે કાર્ય ગાંધીજી જેવાએ અમારી પહેલાં કર્યું અને અમે પાછળથી જગ્યા તેના આ જાહેર પ્રશ્નાત્તાપનું પ્રદર્શન જ છે. ન્યાયી રીતે આવા માનના અધિકારી તો ગાંધીજી જ છે કે જેમણે ગૃહસ્થ વેશમાં પણ સાધુતા કેવી હોઈ શકે તે અમારા જેવાને કબૂલાવી દીધું અને જગતને નવીન પદાર્થપાઠ પૂરો પાડ્યો.

આટલું સરવૈયું જોયા પછી વિરમગામનો આટલો પ્રેમ જોયા પછી જે કહ્યું છે, તેનુંજ થોડું દિગ્દર્શન કરું. મારી ભવિષ્યની આશા પણ એ કાનૂન પ્રગટ થઈ જશે.

### ઉપસંહાર

૧. વાત્સલ્ય સેવક સંઘ ઉત્તરોત્તર પ્રગતિ કરે તેમનાં સાતે ખાતાંએ કાર્ય કરતાં રહે અને બીજાં ખાતાં પણ વધે તથા તેમની પ્રગતિ વધતે વધતે એવી થાય કે જેને લીધે એ સંઘ ખરેખર “વિશ્વવાત્સલ્ય સંઘ”નું નમૂનેદાર અંગ બને. આ મારી મુખ્ય અભિલાષા છે.
૨. મુન્સર અને ગંગાસરના સુરક્ષણ માટે એક ખાતું ઉધાડવાની જરૂર છે. મુન્સરનું તળાવ ગૂજરાત માટે ઇતિહાસના અને શિક્ષણના ગૌરવરૂપ છે તેનું સંપૂર્ણ જતન થવું જોઈએ. એક પણ ભાઈ કે બાઈ ત્યાં મંદકી ન કરે. તેનાં દેવળોની કાંકરીપણ કોઈ ન ખેરવે. ગંગાસરના પ્રભ પન્થવણી-ઓના પ્રસંગો હવે તો નથી સંભળાતા પણ તેને સારું હિન્દુ મુસ્લિમ બંને કોમના સેવકોએ સતત જાગૃત રહેવું ઘટે છે.
૩. હિન્દુ મુસ્લિમ કોમના કાયમી સુસ્નેહમય સંગઠન માટે પણ એક એવું ખાતું ખોલવાની જરૂર છે કે જે ગુંડાગીરી અને છેડાતીના પ્રસંગોની પૂરેપૂરી ખબર લઈને તેણે દોષોથી બંને કોમને બચાવે અને અહિંસાની સંગઠિત તાકાત બતાવે.
૪. અહીંની જાહેર હોસ્પિટલમાં વોર્ડ બોયની અનિવાર્ય જરૂર છે આ કાર્ય તો તત્કાળ કરવું કે કરાવી જ લેવું જોઈએ.
૫. વિરમગામનો કચરો હાલ જ્યાં અને જે રીતે પડે છે તેમાં સંશોધન થવાની જરૂર છે. ધૂણિયું તળાવ પૂરાઈ જાય અને પાણી ગટર સાથે મળી જાય તો વિરમગામનો ભેજનો મોટો પ્રશ્ન ઉકલી જશે. વળી ગામમાં એક પણ ઉકરડો ન હોવો ઘટે.
૬. વિરમગામ મ્યુ.ના સેનિટિશન ખાતાના ચક્રોદારોનો પગાર તો ભંગી કુટુંબો કરતાં પણ દયા પાત્ર છે. આ તરફ પ્રત્યેક વિરમગામ વાસીએ ધ્યાન આપવું જોઈએ કારણ કે તેમનું કામ ભંગી ભાઈબહેનો પછીને નાંખે, પણ મહત્વનું છે જ.
૭. પાંજરા પોળની સ્થિતિ સાચુંદ જોવી દુઃખદ નથી ભાગતી પણ એમાં ગોસેવાની સુંદર ખૂર્તિ કરવાની તો જરૂર છે જ આમાં પણ વાત્સલ્ય સેવક સંઘના સભ્યોનું એક ખાતું રસ લેતું હોય એ ઇચ્છવા યોગ્ય છે.

૮ નિરાશ્રિત, તરછોડાયેલાં કે દબાયેલાંઓને કામચલાઉ આશ્રય આપે, અને એવાં સ્થળોના સ્થળની વ્યવસ્થા કરે, તેવા સેનાલાવીઓનું એક ખાતું જરૂરી છે. આમાં એક સ્ત્રી વિભાગ પણ હોય અને એક પુરુષ વિભાગ પણ હોય.

૯ વારંવાર વિરમગામને સંસ્કારોનો મહા લાભ મળે તેને સારુ માસ્તર પંડ્યા લામ્પએ જેમ નોરતાના સમયમાં બહારના અનુભવી વ્યાખ્યાતાઓને આ-મંત્રી વિરમગામને સુણાવવાનો જે શુભ પ્રયત્ન કર્યો હતો તેમ એક ખાતું એવું જ રહે કે તે એવી તકાને પ્રસંગે પ્રસંગે અપનાવી લે, અને સંસ્કારિતાના પ્રચારમાં સતત ધ્યાન આપે.

૧૦ ગૃજરાતી શાળા અને કન્યાશાળાના મકાનો વિષે તો કહેવાયું છે ઉપરાંત ત્યાંના શિક્ષક શિક્ષિકાઓની સ્વમાનપૂર્વક જરૂરિયાતોનો જરૂરિયાત પ્રશ્ન જો કે દેશવ્યાપી છે પણ વિરમગામ વાસીઓએ એનો ઉકેલ શોધવો જ જોઈએ.

૧૧ અહીંનું સાર્વજનિક દવાખાતું મકાન અને સ્ટાફની દૃષ્ટિએ ખાસ સંગીન સુધારાવધારા માંગે છે. ડોક્ટર નવનીતલાલ જેવી વ્યક્તિ એને આશા-રપદ મળી છે.

૧૨ અહીંનું ડ્યુમગુ દશાવાળું બાલમંદિર હવે સુદૃઢ બનાવી લેવું ઘટે છે.

૧૩ અહીંનાં વ્યાયામ મંડળની મારા મત પર સારી ડાપ છે. તેણે સફાર્થ અને અનેક પ્રશ્નોમાં રસ લીધો છે તેમણે ભજવેલા નાટ્ય પ્રયોગોની પણ મને ખરાબ નહોં પણ સારી, અસર પડી છે પણ નાટ્ય રંગ પર પ્રવચનમાં જે સૂચન કર્યું હતું તે જ અહીં ફરી કરું છું કે પૈસા મેળવવાના લોભમાંથી, તેમજ સ્ત્રી વેશ પરિધાનથી તેમણે એતતા રહેવું જોઈએ, મતલબ કે તેવા પ્રસંગોએ જાગૃત રહેવું જોઈએ.

૧૪ કર્ટમ ઓફિસર, શ્રી મોરેની પ્રથમ મુલાકાત, બાલુભાઈ સાથે થઈ તેમને અભ્યાસ પ્રિય એકામધૂન, મને આકર્ષક લાગી છે. પોતાની દરેક ફાંજોમાં પણ જો તેઓ આવી રીતે વર્તતા હોય તો સદ્લાગી છે, એમ કુટુંબ ખૂબ સંસ્કારી જણાયું છે.

વિરમગામની પ્રજાને વિરમગામના સરવૈયા દ્વારા મેં મારા વિચારો રજૂ કરવાનો પ્રયત્ન કર્યો છે તેમાં વિરમગામની સારી ડાપને લીધે હીક હીક કહેવાઈ ગયું છે. કાર્મ ખીતમાં કોમને પણ અનુભૂતા અનુભવ થઈ જતો હોય તે બધાની ક્ષમાયાચી લઉં છું. જેન કહ્યવડાવતા દરેક વર્ગની ખાસ, કારણ કે તેમને મેં સૌથી વધુ કર્યું આસડ પાવા પ્રયત્ન કર્યો છે.

સત્ર શાન્તિ વિરનરો

‘સંતબાલ’.



